

ଜିଅଁ ଯାଏ



ନିରାକାଢ଼ି

ତୀର୍ଥ ଯାତ୍ରା

ଏକାଂସମ ନୀଳକାନ୍ତ



ଭୀ ଆଇ ପବ୍ଲିକେସନ, ଓନ୍ଦାଲ

TIRTHA YATRA

A Collection of Manipuri Poems

By E. Nilakanta Singh

V. I. PUBLICATIONS, IMPHAL, 1985

O2,1602
M5,9



অহানবা কোডবা : সেপ্টেম্বৰ ১৯৮৫

কোডবা : কুমারী থিয়াম লুমিতা দেবীনা

ভী, আই, পব্লিকেশন্স, ইম্ফালগীদমন্তা কোডবা

নম্বা : পদ্মা প্ৰিণ্টৰ্স, পাউনা বজাৰ, ইম্ফাল

মখুম য়েকপা : খোইদিংজম ভোয়ী সিংহ

মমল : লুপা ভৱাসঙা

মহাকী শৈরেন্দ্ৰ পাঁজরুদগী
মত্তমগী কবিতাগী ঈহোদা
ঐহাকপু লুপহনবীখিবা
চপচানা শক খঙলে হায়বদি
হায়জবা ওমজিবা
নোংচুপকী কবি
টি, এস, এলিয়টকী মকমদা
কথোকচরি ।

তোবীমল খণ্ডবা উৎচবা

শৈরেংগী লাইরিক অসি ফোডজবদা শেলগী তেংবাঙ খব্বা
পীবীরকপগীদমক মণিপুর ষ্টেট কলা একাদেমীবু খাগৎচরি ।
আকাশবাণী, ইফালদা পাথোকথরা অমদি মণিপুরী চেকোঙশিংদা
ফোডথবা অয়াস্বা শৈরেংগিংবু লাইরিক ওইনা ফোডজবদা যাবীরক-
পগীদমক আকাশবাণী ইফালবু, মণিপুরী লোনগী চেকোঙ কয়াগী
সম্পাদকশিংবু (মমিং ওইনা পনজববহু) খাগৎচরি অমত্তুং দুম্মস্তা
তোবীমল খণ্ডবা উৎচরি । মখুম মেকপীবগীদমক কলাকার
জীথোইদিংজম তোদ্বী সিংহবু খাগৎচরি ।

ইং কুম্ভিঃ ১৯৭১ দা ইহান হানবা ওইনা ঐহাকী কবিতাগী
লাইরিক মচা অমী ফোঙজখি। মমিং খোনজখি— “চংলসিনে
কদাইদেনো ইবানি”।

হন্দকী অসিনা ঐহাকী শৈরংগী লাইরিক অনিস্তবনি।
অয়াসদি আকাশবাণী, ইফালদা পাথোকচত্রবনি। সাহিত্যগী
চেফোঙশিংদা খরসু ফোঙজথ্রে। লাইরিক “ওইনা খনসুসিনা
খরদং পাবদা মুংডাইগজা হায়তুনা তোজবনি।

ঐহাকী শৈরংগী পুলী অমসুং মশক লেপচবা উমদে। মতমগী
কবিনি হায়বীনবা ইজবসু নত্তে। চহী খরসিগী মমুংদা ঐহাকী
অকোয়বদা— ইমা লমদম মণিপুরবু, ভারতপু য়েংজরবদা অমসুং
তাইং শেশা মপুগা তন্তনা নিংডাই তৌনজবদা— খোরকপা
খোজেলদি অমনি। মায়খুম উম্মা পুলীগী তল্লবা অশেংবা সুর
অমনি। পুলীগী কীবম কয়াদগী খোকখিবনি— অরি’ অনৌ
শোয়দনা য়াঙগনি।

“তীর্থ যাত্রা” হায়বা মমিংসি কনাক্তনদি অরিকী মায়ে
—হোংদোকপনা ফৈ হায়বীবা য়াওই। অতুবু ঐনা মজ্জরিবা
মঙগা নকশিল্লবা অমা ওইবনা মমিং অসিমকপু পামজকবে।

ইফাল

১৪।৮।৮৫

এলাংবম নীলকান্ত

ডি. আই পব্লিকেশন্স

॥ ফোন্ডলবা লাইব্রিকশিং ॥

মুমলেশ্বম ইবোমচা :

- ১। শম্ভেশ্বী ধোরক্কা নহুম পোজেন শাবীগে
(শৈৱেশিংগী থোমজিনবা লাইব্রিক ; ১৯৭১ লুঃ ২'৫০.)
ইং ১৯৭৪ দা মণিপুর ষ্টেট কলা একাদমীগী সাহিত্যগী
মনা ফংলবা।

লমাবম বীরমণি :

- ২। পিক্রিক পিক্রিক
(বায়ীমচাশিংগী থোমজিনবা লাইব্রিক ; ১৯৮০ লুঃ ১০.)
৩। চেক্কা পাইথবদা
(বায়ীমচাশিংগী থোমজিনবা লাইব্রিক ; ১৯৮১ লুঃ ১০.)
ইং ১৯৮৪ দা নেসনেল সাহিত্য একাদমী মনা ফংলবা।

খাংজম ইবোপিশক :

- ৪। নোরোক পাতান পৃথিবী
(শৈৱেশিংগী থোমজিনবা লাইব্রিক ; ১৯৮৫ লুঃ ১০.)

এলাংবম নীলকান্ত সিংহ :

- ৫। তীর্থ যাত্রা
(শৈৱেশিংগী থোমজিনবা লাইব্রিক ; ১৯৮৫ লুঃ ১৫.)

নোংমাইথেম তোদ্বী সিংহ :

- ৬। মণিপুরী সাহিত্যাদা অনৌবা মীংয়েং অমা
(মণিপুরী সাহিত্য অমন্তুং থিয়েটারগী নৈনবা বাৱেশিং ;
১৯৮৫ লুঃ ৩০.)

ময়ী লৈনবা চে-চাংশিং পদ্মা প্রিন্টার্স, পাউনা বাজার,
ইম্ফাল—৭১৫০০১ ঠিকানা অসিদা খাবিবকপা য়াগনি।

হীরম লামায়

অম্বোবা মায়ধোং	১*
মণিপুর ১৯৭৩	৪
ওক্লে ইমা অমম্বগী মপৈসি	৭
অক্ৰিবা	৯
সিরোই লিলি	১০
বিউটি কনটেষ্ট	১১
মুঙাল	১৩
বিন্নোবা ভাবে	১৪
শেখ মুজিবুরনা লৈখিদবদা	১৬
ইরৈপাক	১৮
অশিবা	২০
নাইতোম	২২
ঐ	২৪
চিংমবা	২৬
মণিপুরী	২৭
পুল্লী	৩১
বাইগী পংখৈ	৩২
ছন্দ	৩৩
লম্বানবগী মঙ	৩৫
তীর্থ যাত্রা	৩৭
ইশাগী শকফম	৪১
প্রজাতন্ত্র মুমিং	৪৫
পুরাণ মৈধাবা	৪৬

ঝাহং	৪৮
পাখংবা	৪৯
বরাক ভোৰ্বান্দা	৫১
বিনোবা	৫২
অচৌকপা	৫৪
খোঙচং	৫৬
মীকপ ধোকপা	৫৮
গণতন্ত্ৰগী খোল্লাউ	৬১
অনোবা পৃথিবী	৬৩
বাইহৈগী অর্থ	৬৬
বাইহৈ	৬৮
য়াওশংগী আবীর	৬৯
ঝাহং অমতং	৭০
বাঁশী	৭১
খোহুং	৭২
বা অমতংদি হায়নীংবনি	৭৩
ইমাগী মন্দির	৭৪
ইমাগী মশক	৭৫
মুংপান	৭৭
মাঙথবা অভাং	৭৯
খঙজে তৌরিসিবু	৮০
অচুয়গী জয়	৮১
পুৰীংনদি হায়রি তপথখো	৮৪
ষ্টেটছড ফংবা মুমিংকীদমক	৮৬
চহী চামগী মতুংদা	৮৯
করি কাম্রিবগে শৈয়েং ইবগী ?	৯০
তুমিন লৈবা	৯২

পুলীগী অর্থ	৯৩
লাইনিংথো সনামহী	৯৪
মুগীমচা অমনা নোকপদা	৯৬
অচুস্বগীদমক	৯৮
কদোমদনো লস্বীসিবু	৯৯
মৈমুংদা চোংশিনগত্রা নত্রগা চোংশিল্লোইত্রা ?	১০১
নবদ্বীপ ধাম	১০৪
অহাঙবদগী	১০৬
ত্রীগোঁরাজ	১০৮
কথোকউ	১১০

অনৌবা মায়থোং

ঙসিগী জামুয়ারী ২১ দা

মণিপুর

নহাকী অনৌবা শকফমনি ।

মোমোন নোকপা মায়থোংনি ।

মন্ত্রনা শেমথিবা মঙ লৈবাক্লি

তন্ত্রনা ফীজং খনথ্রবা

চাঁংবুরোই তন্তুরোই কয়াগী ।

খ্যান্দা উথিবা শকফমনি

থোংনাং ধাবগী, লাঙ্গোললুখোইগী, কনকথেংগ্রাগী

থেংনথিবনি কবুইশলাং মাইবনা

য়েল্লকপনি মনম রাসমগুলগী লৈনাশিংনা

শোনথিবনি কোলোই বাঁশীগী মখোন্দা ।

অছবু মণিপুর ঙসিদি

নহাকী অনৌবা শকফমনি ॥

হাইদোকউ অমুকসু ইতিহাসকী লামায়

নহাকপু কল্পবা হোংনবদা

নচা লিংশিং কয়াগী ঙগী বলিদান

বীরটিকেন্দ্রজিৎ, থাঙ্গালগী ফাঁসীগী সগাই

বীর পাউনাগী অরোইবা য়াহিপ

খোঙজোম তীর্থদা ঙগী তুরেল

শা মমাংদা তাথিবা অঙোবা মকোক ।

অছবু মণিপুর ওসিদি
 অনৌবা নহাকী মায়থোংনি ।
 চংথে নিংথৌ কয়া সনাগী দোলাইদা
 মিংচংকী অথেনপোং পুরছনা
 ঙাশ্বোকথি মরক মরক্তা
 সনাগী অরংবা মশেকা
 ফীরানগী চৈদোলা অতিয়া তমলি ।
 চরাইরোংবা গরীবনিরাজ চীংথংথোম্বা
 গম্ভীর নরসিংহ নিংথৌরেন কয়া
 ছকথি লুছপ মকোক্তা
 অয়ুকী মুমিংকী মশেকা লোয়ননা ।
 অছবু মণিপুর ওসিদি
 অনৌবা নহাকী শকফমনি ॥
 য়ৌরকথি ব্রিটিশ শক্তিগা লোয়ননা
 শিবিথি নথোংদা মীনাইগী য়োছিলং
 বন্দী ওইথি মণিপুর
 লুয়বা সভ্যতাগী পোংলুম পুরছনা ।
 য়ৌরক্রে স্বাধীনতা প্রজারাজ
 নীংতম্বগী খোল্লাউনা শীনথি নোংপোক মায়গৈ
 লায়রবা চুদৎনবগী মপাউখোল পুরছনা
 প্রজাগী শক্তি প্রজাগী জয়
 অছবু পেনথিদি সাসনগী মশক্তা
 ইকাই ফীরক থুমথি মমাম্বা মমাংদা ।
 অছবু মণিপুর ওসিদি
 নহাকী অনৌবা শকফমনি ।
 ওইরে ছজিক্তি মপুং ফাবা ভারতকী রাজ্য
 হাংদোক্রে হৌজিক ইকাই মায়থুমফি

মণিপুর মণিপুর সনা লৈবাক মণিপুর
চীংগী তমগী মণিপুর
লেন্নো চাউখোৱা নঙক হাইগভুনা
মায়খীহল্লু কোঁক্ৰ চীংগী চীংদোম্মা ।
নচা লাখ তরাগী
মঙনা শাগৎচরিবা মণিপুর
যোগী ৰুৰি কয়াগী
খ্যানদা উবা মণিপুর
মহাভাৱতকী কল্লবা অৰ্জুননা
মায়খীখিবা লমদম মণিপুর
বিশ্ব মাৰ্লেম লৈমগী
খোয়দৌগী মশক মণিপুর
উসিদি—
নহাকী অনৌবা শকফমনি ।

ইক্ষান

২৮ । ২ । ৭২

মণিপুর ১৯৭৩

চহী ২৪ গী মমাংদা

রথযাত্রা লুম্বিকী লুম্বিলদা

ইথি ঐহাক্কা—

“ইমা মণিপুর নহাক্তি হন্দোক্লমলে হিদিনতাফমদা

হিংসাগী, স্বার্থগী, পার্টি পোলিটিক্সকী

শকুন্তলাগী নীংশিং খুদোপ।”

হৌথিবা চহীদত্ হংজথি অঙাংগী খোঞ্জেলদা

“এম এল এ লুম্বু, এম এল এ লুম্বু

উমলগদ্রা নখোয়বু শোয়দনা?

উমলগদ্রা শেম্বা অনৌবা মণিপুর

নখোয়গী ‘ভর মণিপুর’ খোল্লাউনা?”

করি থোক্লে হৌজিক্তি

রাষ্ট্রপতিগী শাসন অমুক লাক্লে।

হোংদেদকো ইমা নহাক্তী শকফম চহী ২৪ চুম্বসি

হোংদেদকো নচাশিংগী থম্বোইসি

রাজনীতিগী তুঙ্কচরবা মোংলবা নমথীরবা শাজংসি

ইমাবু নমথাক তৌবসি।

করি উপায় লৈরি হৌজিক্তি?

ইলেক্সন অমুক লাক্লে অমুক ভোট খাদনগনি

শেমগনি অমুক আইন সভা মতুংদা অমুক কায়নগনি

কপকনি নচা লখা তরানা

খেঁকা নোকনি মপানগা জায়েক
 হোজিকপু করি উপায় লৈলিবদে ?
 হুংশিজবনি ইমা লমদম মণিপুর
 নহাকী সংস্কৃতি নহাকী থেংই
 নহাকী নাচোমসে পীকবা মণ্ডল লৈববা
 ভাৰত ইমাপী শমজীয়া থেংলিবা ।

তৌজবকনি আশা অমতঃ
 ভবিষ্যৎ তৌবি মতাল অমতঃ
 লাকনি অমতদি হুমিং অদো
 ওইহুং মতঃ অদব ।
 অদব পাইখোক
 লামিং ধামবাগী মতঃ ধাপা
 মাওশিল্লক মরুভূমিগী
 মায়া মৰীচিকাগুমা
 শাপ ফলবী লাইবক ধীবী ইমা
 কদোঁও কোকনি শকুন্তলা
 দুৰ্বাসাগী শাপতগী ?
 কদোঁও লাকনি হুংলী অহল্যা
 নহাকী ত্রী বারিচন্দ্র ?
 কদোঁও লাকনি নহাকী শকুন্তলা
 রাধিকা ?

ভাবিবরা নহাকপু ভাবিবরা ?
 ভূমিন লৈগল ইমা কপশিল্লহনা
 ফীজিনা নমায় খুমজল্লহনা
 ওসিদি হোজিক যাজে অশেংবা অমতঃ
 হায়য় ইমা—
 অমতঃ অহিংসি কোকনি

মঙালগী খোঙচং হৌরনি
 মঙলৈবাকী লমদমদা চংলনি
 অমুক্তদি হায়মু ইমা ।
 য়েংউনে লাইবক থীবী ইমা ।
 চৈরাউবছ কুমসিগী লাক্লে অমুক
 নোক্লিনে নচাগী খুত্তা শংবান্নবী কোম্বীরৈনা
 চিং কারিনে নচা লিশিং কয়ানা
 নিজরিবসে য়েংউ ইমাগী আশীর্বাদ ।
 অমুক্তদি নোকপীমু ইমা
 নানবীমু নচাশিংগী কোকসে নোঞ্জরিবা
 বর পীবীমু মঙ্গল ওইহনবীমু
 হাপ্পীমু ধোনা অনোবা পাঙ্গল
 চিংবীমু ইমা মঙালগী লমদমদা
 নচা লাখ তরাসি লম্মাংনরবা ।
 অসিমতংদা শোনবীমু নাপদা চীক্লা নচাগী
 মঙাল অত্থ লাক্লনি
 মঙাল অত্থ লাক্লনি ।
 তারিবরা ইমা নহাকপু নচানা লাউজরিবসে ?
 ইফাল, এপ্রিল
 ১২, ১৯৭৩

ওক্রে ইমা অমম্বগী মপৈসি

ওক্রে ইমা অমম্বগী মপৈশি
চিংবগী নোং মপাক মপাকসি
নাইতোমগী অমুবা মৈথুশিংসি
ওকচরে ইমা ওকচরে।

চংচবনি মীওইবদি অমম্বগী শুরুংদা
মঙালবু থিবগী খোঙচভা
অতুবু থেংনরে অমম্বগী মথংদা অমম্বা
অমম্বা মপৈ মপৈ।

হাংদোকচবনি অমম্বগী থোংলোন
মঙালবু থেংনগদ্রা হায়ছনা
অতুবু থেংনররে অমম্বগী পোরোল পরেং
অমম্বগী মথংদা অমম্বা।

ওইরে হৌজিক্তি মীওইবসি যুগ অসিগী
রামগিরিগী যক্ষ লখা লখা
থাজরিবা মেঘছত থরায় চারু
শাস্তিগী লমদমদা অলকাপুরীদা।

লৌথোকপীরো ইমা অমম্বগী রাজমুকুট
নাপলগী সিংহাসন

বুদ্ধি লৈবা মীওইবগী
বন্থীরল্লো ইমা মিংকী পি ।

হোংবীরো লিকোন ইমানা
শেংপীরো লৈঙাং শঙবা
পায়জরগে চৈশু ভিক্ষাগী বুলিগা লোয়ননা
ঙইজরগে তীর্থযাত্রী মঙালগী ।

নম্বীরো লাইবক্তা শিন্দুর নচাশিংগী
নমহনবীরো শজিবুগী লৈহাও লৈনম
নাপদা চিনবীরো কোম্বীরে চরোং
লমজীংবীরো মঙালগী খোঙচত্তা ।

চংথরি মীওইবদি বিজ্ঞানগী খোঙচত্তা চাঙথংপগী
থুগায়বা শারি অমম্বগী বন্দীশং
থোরবা বুদ্ধিগী শক্তিনা হিংচাবগী ধোনানা
লাইগী খুবম ফংননবা ।

অছুবু চঙশিল্লকি অমম্বগী লমদমদা
প্রমান পরেংনা লমজীংলছুনা
থাংজিল্লিবা থোংথাং থুদিংমক্কা মীওইবগী
অমম্বগী লোকনুংদা কুমথরক্কি ।

অসিনা লাউজরি ঐহাক্কা থোংহাংশোলা
মিংকী পিগা লোইননা
লেপথো তীর্থ যাত্রীকশা ! অমুক্তদি লেপথো
হন্দোক্কিশি মঙালগী লমদমদা ।

ইক্ষাল, এপ্রিল
১২, ১৯৭৪

অকিবা

মঙালগী তীর্থযাত্রীক মীওইবনা

চঙশিল্লক্লবা অসুম অসুম অমস্বগী মফমদা

অছদি কমদৌনি অছদি কমদৌনি ?

মুক্তিগী লান্মীশিংনা করিগুম্বা

শাগংচরক্লবা মশাগী বন্দীশং

অছদি কমদৌনি অছদি কমদৌনি ?

ব্রহ্মামক্ল পোকঙমজ্ববা অমৃতগী মচাশিংনা

ওইরক্লবা অসুম অসুম শারমচংকী পুল্লী

অছদি কমদৌনি অছদি কমদৌনি ?

বুদ্ধিনা শাগংচরিবা মীওইবগী দলানশিংনা

নীংথায়রক্লবা অসুম অসুম চিংনবগী ঘুহাৰাবদা

অছদি কমদৌনি অছদি কমদৌনি ?

অমস্বগী হিংচাবশিংগা লানথেংনরিবা মীওইবনা

ওইশিনথবদি করিগুম্বা হিংচাবশিংগা অমস্তা

অছদি কমদৌনি অছদি কমদৌনি ?

ওইরম্ববদি করিগুম্বা মীওইবগী পুল্লীনা

মঙ, অছগা মঙনা পুল্লী

অছদি কমদৌনি অছদি কমদৌনি ?

এপ্রিল ১২, ১৯৭৪,

সিরোই লিলি

খুদোয়ী থিন্দুনা তারি
লৈচীন্না কুপথবা রাংলবা সিরোই চীংজাউ
শাংকনি মসিদা চীংমায় থনা
সিরোই লিলিনা
নেম নেমনা মকা ফনা মচু কয়াগা তিন্ননা ।
কল্পনা তোরি—
অছুবু চঙশিনবদি যাদে লৈখোম মরকশিদা
মুমিং কয়ানিগী চীংলম্বীনি
হৌজিকমকসু শাংপা মতম নভে ।
সিরোই লিলি !
নহাকসি লৈ নভে— আশাগী পতুংকমনি ।
দেবগিরি হিমালয়গী মানস সরোবরনি ।
পুলীদা য়ৌঙমদবা
য়ৌনীংবগী শাথপনদি
রারবা পুলীদা তত্তনা থল্লিবা
শাংলিবা নহাক্তি শান্তবনি
নহাক্তি লৈতবনি
তাইবংগী মঙনি ।

সেপ্তেম্বর,

১/৮, ১৯৭৪

বিউটি কনটেস্ট (শ্রীমতি ডনকানগা রাফৎনবা)

উথুলগী চীংগোন্দনি
চংলি মাউদা লৈরাংশিংনা মনম নমজিবা
খুংনা শোজ্জিবা
তনৌরবী লৈশাবীশিংগী পরেং পরেংনি
খোংখোংনি লেংঙম শাঙদবাবা
অঙকপা লৈতেংনি হকচাংবু কুপলিবা
খোক্রি শাংলবা পিথুইগী খুজি পরেংশিংগী মখোল
শ্রিং শ্রাং শ্রিং শ্রাং
য়েংজরি অহল লমন পাংখশিংনা
খোংদা খুন্না হকচাংগী কায়াং পুম্মক
মীয়েংনি ধ্যান্দা লুপ্লবা
অজন্তা খজরহাবু নীংশিংহনবা
লাইয়েকপশিংগী মঙলৈবাক্রি ।
কল্লনা তৌবীয়ু—
হকচাংগী মথকী শরুক পুম্মক হাঙগদবনি
লৈতেংতনা কুপশিনগদবনি ।
অছুবু শ্রীমতি ডনকাননা উথ্রে—
বারবারিটিগী খুদম
খুমজিনহনথ্রে হকচাংবু অপাবা অঙৌবা ফুরিংশিংনা
হুমিং অছুদা লোইরবনি

জগোয় অসিগী ফজবা ।
 শ্রীমতি ডনকান !
 বারবারিক ওইরিবদি নহাক্সি
 নহাক্সী নোংচুপকী সভ্যতাগী খুববা মীংয়েংছনি ।
 নহাক্সা মাঙহনথ্রে
 তাংখুল জাতিগী
 পুন্সীদা লৈজরম্বা
 তাঙলবা ফজবা উবগী মীকুপ খরা
 জগৎনা ওরুগদৌবা !
 চংখগনি জাতি অসিনা
 নম্বো পোরছনা ধাররৌইদবা
 যুগ কয়াসি
 অখীবগী চাংখংপগী অভিষাপ
 শাবছনা
 মথবায় য়াওছবা জগোয় অসি ॥

সেপ্তেম্বর

১৮, ১৯৭৫

মঙাল

মিং উইশিন্দুনা ফমলি অছুগা থল্লি

মঙালগী অমম্বদা—

রাইহেনা করিগুম্বা রাইহৈতা ওইরম্বা

রাইহৈগী তাম্বাদা

অর্পনা জগোয় শারক্ত্রবা

থোঙথাং কায়রবী মেনকাগুম্বা

অছুদি কমদৌবা তাই ?

চেস্বরক্লি মীওইবগী রাইহেনা

নায়েগ্রাগী ঈশিং চাইবীগুম্বা

রাইহৈগী মম্বদা রাইহৈ

অছুব রাইহৈতনি অচুম্বদি পুরক্তে ।

লৈরি মঙালনা রাইহৈগী পংথৈ রাংনদা ।

ডাইরি রাইহেনা খৌরাংনা

থেনংদা করিগুম্বা মঙালগী জোয়ার কারকপদা ।

হে মীওইবগী থাদোকপা ওমজবা রাইহৈ

হে ফংওমজবা সত্যগী মঙাল

নবানিগী তিন্নকম্বু কদাইদনো ?

থাজরুই অম্বুক কুইবাস

পাইশিল্লি রাইহেনা মঙাল তম্বা

মীওইবগী সাহিত্যনা

হাংদোক্লি হুমিংকী নারখুম

অছবু চিংবাব পোকে —
 মাঙদা লৈরি অচুম্বনা তুমিলা বকুল পাস্বীশুম্বা
 অছগা মীওইবগী রাইহেনা কেন্দুনা তারকি
 শিংগাই লৈরাংগুম্বা ।
 রাইহগী নম্বো পোছনা চংলি মীওইবনা
 রাখলগী চৈশুনা
 আশাগা লোয়ননা
 মঙালবু ফংজরবনি হায়ছনা ।
 অছবু চঙশিলি অসুম্ব অসুম্ব
 অমম্বগী লমদমদা
 মঙালগা মাযোক্রনা
 পোখাবা লৈতনা
 মঙালবু ফংননবা
 অমম্বগী লমদমদা
 রাইহগী শাখপতা ।

১৯ জানু, ১৯৭৫

বিনোবা ভাবে

নহাকপু নিংশিংলি তত্তনা
বাবা ! নহাকী তপস্সা
চহি অমা মৌনব্রত তোবা
করি অর্থনো ?
জগৎকী শান্তিদা পুল্লী কংথোক্লবা নহাক্সা
রাইহগী রাংমদা চৎকে থৌরাংলিবরা ?
রাইহনা য়ৌঙমজ্রবা অর্থদা
মোমোন মীনোক্লরবা
সত্যগী শকফমবু উৎকে থৌরাংবরা ?
নজ্রগা
মীওইবগী রাইহগী পংথে য়ৌরবরা ?
তুমিন লৈবগী ইংগীতনা
পুল্লীগী অর্থ থিরছনা
ধ্যানগী মিৎফমদা
জগৎকী শান্তিবু থেংনরবরা ?
রাইহগী শক্তিসি— হংবতনি ।
নহাক্সা পীরিবনা— পাউখুমনি ।

জাম্বুয়রী

২৯, ১৯৭৫

শেখ মুজিবুরনা লৈখিদবদা

হে বঙ্গবন্ধু !

নহাকপু কাপ্তানা হাংথ্রে তাবদা

পোখাকম খঙখিদে

মিৎকপ্তনা য়েংছুনা লৈখি

নিভং রাংমদা অহাংবা অতিয়াদা

লাক্করোইদবা পাউথুমগীদমক ।

শাগৎচাখিবা বাংলাদেশনি নহাকী ঠ মরীক মরীক্সা

শেনজখিবা লৈবাক্রি মঙলৈবাকী শক্তমদা ।

অছুবু করম্বা দাননো নহাক্সা ফংলিবসি

নহাকী বাংলা দেশতগী ?

হিংসাগী নৈরীদা চোংথোক্কপা বাংলাদেশ

অমুকস্থ হিংসাগী যঙদা আলুতি কংলিবরা

চোংশিল্লিববা সীতাগুন্না মৈমুংদা ?

খোবকখিগদা নহাকপু অমুক

গনোবা ফাঁজোন্দা পুল্লীগী ?

কবিলা হায়রমই —

পোক্রিবা অঙাংনা কপ্পদা নোকই তেংবানবনা

অছুবু অসিগুম্বা পুল্লী লেল্লু

ত্রাইবং পানবনা কপ্তুনা লৈহৌনবা

চংখিবদা নহাক্সা নোকা নোকা ।

খঙদে ঐহা ক্তি বঙ্গবন্ধু ।

2811/Mani

নোৰুগগদ্রা নহাকপু তশেংনা
মীহাংপশিংগী নোংমৈ গুলি মরক্তা
নল্লগা কল্পমগদ্রা থম্মোই শোৰ্কা
নহাক্সা শেমগংচরকপা নরৈবাকীদমক।
নল্লগা অনৌবা মঙাল অমা
ফাওরমগদ্রা পুন্সীগী
নহাকী অরোইবা মীকুপ্তা।
মল্হিংথোংগী রাংমদা শাংলি আতরগুলাপনা
ঐহাক্সা য়েংছুনা লৈরি
অছুগা থিৰি পুন্সীগী অর্থ।
অশিবনা পুন্সীগী অরোইবরা
নল্লগা অহৌবরা?
পুন্সী হায়বসিবু অহৌবা অরোইবা নাইবরা?
থোরক্সি রাখলগী ফীজং হাইদোক্তুনা
যিগু খুষ্ট, লিনকন, মহাত্মা গান্ধী
অছুগা তুংদা শেখ মুজিবুর রহমান
হংলকই ঐঙোন্দা নোৰুছুনা
ঐখোয়বু শক খঙলবরা?
মিং অসি থুমজিল্লি অছুগা লাউই
খঙদে খঙদে নখোয়বু খঙদে।
মাঙদা শাংলি আতরগুলাপনা মকা ফম্মা
ঐহাক্সা থিৰি অচুম্বা
পুন্সীগী রাংমদা লৈরিবা পুন্সী।
অসিমদি শোয়ড্রে বঙ্গবন্ধু!
নহাক্সা চংখিবদা
অমথগী ফীজং অমদি হাইথরক্সে
মালেম পৃথিবীদা॥
ইফ্ফাল, ২৭।৮।৭৫

ইরৈপাক

চহি কয়াসি লেঞ্জরকই কপুনা
মুংশিরবা ইমা লমদমগীদমক
নোকই কপই চিন্তা তৌজৈ
হোংলকইবা খোঙথাংদা মণিপুরগী।
লুমখিদে নালেম পৃথীন।
রাংখিদে কোবৌ নোংমদোয়া।
অহুব মণিপুর ! নহাকসি
ঐহাকী অহৌবনি নন্তে অরৌইবদি।
খঙজরক্রে অসুম অসুম
চহী কয়াগী মতুংদা
হৌথবদা যুগ কয়া কয়া
ঐহাক অসি তার্থ যাত্রীকনি—
মরুভূমি কয়া লাছোক্তুনা
খুত্তা চৈশু পায়রিবা
মঙালগী লমদমদা চঙশিল্লিবা।
ইমিং লৈতে
জাতি লৈতে
ইশক নাইদে
ঐহাক্তি চুম্নতগী মীওইবনি
অমৃতগী মচানি।
ইমা মণিপুর নহাকসি য়ারেকশঙনি

অহিং অমতংগী ঐহাকী
 নোঙাল্লকপদা খাদোকখিবা তাই
 পুল্লীগী পোংয়োম থনমছনা
 হন্নমক্তা য়েংঙমদনা ।
 অছবু ইমা ! নানবীয়ু অমুক্তং
 নচাগী কোকথক্তা গীবীয়ু আশীর্বাদ
 নচাগী লোইবা নাইররোইদবা খোঙচৎকীদমক
 শক্তি হান্নীয়ু ইমা নচাদা
 নাঙকোনবীরবস্ন নহাক্সা
 অহিং অমতংগী ওইনা ।
 অছগা য়েংজগে অমুক্তং
 বিদায়গী নীকুপ্তা
 ইমাগী মায়থোংছ
 পিরাংনা চোংলিবা ।

ইক্ষাল

২৭।৮।৭৫

অশিবা

হে অশিবা ! হে মৃত্যু
নহাকপু ডাইজরক্লিবা নি পুন্সী চুপ্সি
অমুক্ত চেৎনা কোনশিনজগে হায়ছনা
করিগুম্বা নহাকপু শকখঙলবদি ।
খঙজরবোট নীংলুই বরিগুম্বা মীকুপ্তা
অছুবু ওইখি অম্মা
হোৎনৈ লাউজগে— নহাকসে
অরোইবা নভে ; অহৌবনি
পুন্সীগী শক্লোন অমনি
অছুবু হায়বা থোক্তে
ফাজিনখি লৈয়েংসি ।
হায়নরি যোগী বাখিশিংনা
নহাকসি মঙালগী শক্লোন অমনি
অম্মগী মনুংদা লৈরিবা অঙানবনি
নহাক্তি নভে অরোইবা
পুন্সীগী ।
করিগুম্বদা চংমিন্নজবা ওয়বা
খুংশন্নছনা নহাকা লেংগোন্নছনা
খঙগনিদকো অর্থসি পুন্সীগী
নহাকপু শক খঙজবগা লোয়ননা ।
অছুবু নহাকপু খঙবদি

নহাকপু জয়তোবনি
 নহাকৌ মায়খীবনি
 অসিনা থৈদোজুনা চংলি নহাক্রা মতম পুষদা ।
 শাম্লরি নহাক্রা কেবু লোংপী
 বাখলগা মীঙইবগী
 লৈরি নহাক্রা বাখলগী বাংমদা
 শক্লাইদবা লমদমদা
 কোরি খুংলাম তোয়না কোনবিগে হায়ছনা ।
 ঐহাকসু ঙাইরি হে অশিবা ।
 মহাকপু খঙগে হায়ছনা
 কোনশিনঙগে হায়ছনা
 চংমিন্নবা খুংশন্ননা
 মঙালগী লমদমদা
 লুমিং লিশিং কয়গী লৈবাক্তা ॥
 ইক্ষাল,
 ২৭।৮।৭৫

নাইতোম

হৌজিক মতমসিদা

জীপ কারগী মখোলনা নিনবা হেল্লকপগী মতীক

জেংকী প্লেননা পাইবা তোয়শিল্লকইবমথৈ

দোলাল্লা মখোল রাংখংলকপগী মতীক

পুনশিল্লবা কাংলুপা মশীং য়ামখংলকপগী মথৈ

ওইরকই মীওইবসি নাইতোম তাবা ।

নন্তে উমংগী অচিকপা

মীয়ামলকী অচিকপনি ।

মীংকা মীংকা ওনশিল্লৈ

উনবদি ফংনদে ।

চীনগা চীনগা মরোল লোন্নে

অর্থদি থঙনদে ।

খুংকা খুংকা চিংনছনা শল্লৈ

অছবু য়াদে চংমিল্লবদি

লীচিং মাঙখিছনা ধায়নগী সমাজগী

ওইরকই মতমগী মীওইবা

নাইতোমগী দ্বীপ অমমম ।

অর্থ' য়াওরজ্জৈ চান্নবগী মীনোক

লৈরকই মায়খুমগী মথংদা মায়খুম

মাঙনরকই অশেংবা মশক ।

মীগা মীগা শকখঙনদে ।

ওইরকই মীওইবসি নাইতোম তাবা যাত্রী ।
 চাওখৎপগী বারুনী চীংমাইসিদা কানরি মীওইবনা
 ধিনরি মাঙঞবা থম্মোইবু
 থায়নগী মুংশিববু শাস্তিবু
 মুংঙাইবগী মৈরা লিশিং পায়নরছনা ।
 অছবু ফংগদবা লৈতে
 মরমদি থিরিবা পোংসি
 মমুংগীনি মপান্দা লৈতে ।
 অছবু লৈররোই খল্লি নীওইবনা মপান্দা
 অছনা থিরি অরেপ্পা লৈতনা
 তাম্ববগুয়া নায়া মরীচিকা
 নাইতোমগী জগৎ অসিদা ।
 এপ্রিল
 ৭, ১৯৭৬

এ

রমন মহর্ষি, নহাক্ষ তাকপীরি তন্তনা
শক খঙউ
এ কনানো ?
লৈতে পোকপা শিবা অরাবা কায়নবা
অনিশুদে— অমতনি ।
পুম্নমক ঐনি— অমতনি ।
তারে মীওইবগী চাক্রবা তেংথারোল
মচা কায়নবদা মমাগী
শেংনবে খাঙঙমদবা চৈনাখোল
শেংনখিবদা চান্নবা চান্নবী
অতুব অর্প লৈতে পুম্নমকসি ।
কনানা কনাদগী কায়নবা
কনানা কনাবু থাদোক্কা
অনি শুদ্রবা অমথক্কা
অমাঙবা লৈতে কায়নবা খঙদে ।
ঐনা ওইরিবসি জগংনি
জগংনা ওইরিবসি ঐনি
ঐ অসি—
নভে হকচাং মাঙবা য়াবা
নভে পুক্রীং অরেক্সা লৈতবা
নভে পোকপা শিবা নাইগদবা

অহৌবা লৈতবা
অরৌইবা নাইদবা
মতম্ অমসুং মফমগী বাংমদা লৈবা
আত্মানি ।
ভাবদদি ফনা চুস্বোই নীংই
অহুবু খঙলত্রা হায়বছদি নন্তে
মরমদি মসি আত্ম জ্ঞাননি
বাখলনা লাম্বা ফংলরৌইদবা
থেংনগদবা সাধনাগী মঙালদা
যোগীগী তপস্সাদা ॥

এপ্রিল

৭, ১৯৭৬

চিংনবা

মনোরমা, নহাক নশম শাই ককউ
লুথোকউ চীংহি অফুৎপদা
শংত্রৈ, মনম লুংশিরবা নাপীশিংদা
অগ্নি লৈহাও থেৎলকউ
ঙল্লগনা লৈ নাচোম অমসু চিল্লকউ
নশকীদি ফজরিবছু মঙাই
অছুগা ফল্লরাউ ইনাক্তা ।
য়েংউ ঐহাকসি অমুত্তং
অশিবরা অহিংবরা
ঐহাক মক্তি
চিংনবা পোকলে ॥

এপ্রিল

৭, ১৯৭৬

মণিপুরী

ঐথ্য মণিপুরীনি, হিন্দুনি
আর্য্য ঋষিশিঙী মচা মন্তুনি
ভারতবাসীনি—
লাউজরকি ঐথ্যইনা খোন্সং রাংনা
নাপলগা লোয়ননা
ঐথ্যইনা ফংজহোরবা সংস্কৃতিগী
খুদোলগীদমক ।
খনজবকি চহী কুমজা কয়াসি
উজরকি ইতিহাসকী ঙ্গহো কয়াগী মন্তুনা
ভারতনা ইমান
ভারতনা ইপানি ।
মহাভারতকী চিত্রাঙ্গদা
ঐথ্যইগীনি ।
অহুবু বিজ্ঞানগী ঙাঙানবা মশেকা শোকপদা
পারী পুরী থোঙ্গুল লীবদা
ধোরক্লে অনৌবা মশক অনা—
অরাং কৌরু অশুপা
লোইমনাই খুন্তা অহানবা
ধোরক্লে অরাং চাউথোং হিদেন্দা
তাউথথবা কাহাই কনাগী
লৈমনগী রারী

কনক ধোংগ্রা লাজ্জান লুখোইগী বারী ।

কিরাট দেশনি ইরমদমসি

অর্ঘ্যাবর্ত্ত নভে—

মস্ত যন্ত্র তন্তুগী হৌফমনি ।

লোন্দা লীচং শাজন্তা

তোপ তোপ্পা কাংলুপনি—

মৈতৈনি ।

খলহনলক্রে চেকশিন্দবা মীকুপ্তা

ইকাইজহলে হিন্দু ওইরবগী

ওইজবোই খলহলে ভারত ইমাবু

ইমা নন্তবগুম ।

অতুবু অসিনদি পল্লিপফম নভে

থিবগী ।

অসিনা

পাইনরি রাখলগী শাখপসি

খোইমুনা পাইজবগুম

লৈরাং অমদগী অমদা ।

পুরান কয়া পাজরে পুয়া

কয়া ফাকচরে

থাজজবরে জগন্তা—

গুরু শিদবগী, সনামহী পাখংবগী

নোংপোক পান্ডোইবীগী

অগাংলৈমা কবোকচাইবীগী

কোন্টৌজম লাইরেশ্মগী ।

চোংখোরক্রে মুর্তি অমা

উমা মহেশ্বরগুন

মাইথোং তংখায়না কিরাটকী শকফমনি
 তংখায় অমনা হিন্দুগীনি
 অন্ধনারীশ্বরগী মশকনি ।
 আর্থ অনার্থ, দ্রাবীড় নিষাদ কিরাটনা
 শাগংথবা ভারতকী সংস্কৃতিসি
 ওইরমজে আর্থ ঙাক্তগী
 পুম্নমকী চঙশিন্দুনা পুম্নমকী
 ওইথবা মীওইবগী অতিয়া থেংপা
 রাখলনা মূর্তি ওইনা শাগংলবা
 সংস্কৃতিনি ভারতকী অমত্তা ওইরবা ।
 ইমা মণিপুর লুংশিবী
 খঞ্জরুরে নচানা ভিক্ষারী ওইরবোই
 অতুবু মীপাল তাংবদি ওইরমজে ।
 চিংনজরুই শারুরবরা মীপোংনা ঈপোং
 অতুবু ইশাতগী ইরন ওইরমজে ।
 ইতিহাসকী থোঙচত্তা ঐথোয়না
 লৌজরকপসু কয়ানি মীডোন্দগী
 অতুবু পীথোকখিবসু মমল নাইদে
 পুম্নমকী পুন্ডৈদা লুপথবনি —
 হিন্দুগী লৈকা ফাকপদা থেংনজরুই
 মৈতৈগী লৈনা
 অতুবু মৈতৈগী লৈনা অমুক শেংপদা
 থেংনরকই অমুক হিন্দুগী লৈশাং ।
 লুমাং তাবু য়েংলগা
 লোরি নহাক্সা মৈতৈগী শকফম
 লুতুং তাবু য়েংলগা
 ওইরি অমুক হিন্দুগী মূর্তি ।

ইমা ! চোকথরবা নচাগী মীফংদা
 জগোইশাবি অয়াংলৈমনা
 পেনাগী শীকপ লোন্দা
 ধোরক্লি শিবগী তাঙবজগোই
 গোপীশিংগী থোঙবাংগা কোম্ননা
 থেংলবা অহিংগী নঃশী মখোল ।
 হে মণিপুর, হে ভারত
 অনিমক অমতনি ঐডোন্দা
 থেংলবা লৈতে থেংলবাগী মনুংদা
 মান্নবা ঔক্তনি মান্নদবাগী মনুংদা
 লৈরাং থম্বালনি
 ঐডোন্দদি ।

ইম্ফাল

১/২/৭৬

পুলী

ধিজরুই নিংখোতুরেলগী লমদমদা
পুলীগী অর্থ
ফমথজরুই মিৎ উইশিন্দুনা অমুক
খেংনগজা হায়তুনা
লুমিং লিশিং কয়াগী লমদম ।
ধিজরাক্স পুলি চুপ্সি লমদমতুং—
রাইনো য়োবা ডমদবা হজরক্সবা
উপায় লৈজদবা মীৎফমদা গাতি লৈতনা ।
ঙসি অযুক্তা শোকচরুই লৈরাং অমতং
খুংনা শোকপদা কেনাথ
লৈমায়দা তাখি ফজদগী নঙাল পুষা ।
খঙহৌদনা পোকখি রাখলদা—
অসিরা পুলী হায়বতুবু
অর্থ যাওদবা, ডাল্লম্বা
ডাইহাকী মেরীপ্তম ?

ইফাল

১/৯/৭৬

রাইগী পংখ

শামজরকি পুলী চুপ্সি
রাইগী লৈকোন্দা ।
রাইগী মথংদা রাইগী তেন
কাপচরকি রাখলগী তেন্দোংদা অহুক কুইবসি ।
অহুব খঙজরে হৌজিক্তি
রাইগী পংখ নাই, রাখলব
লোংশিল্লি, ফোংদোকপা ওমদে
মচীন পংলবা তাগুম্মা ।
মসিনা মৌওইবনা রাইহনা লেপথবদা
ফনিমরি তুমিন তুমিনা
চানরি মিৎকা মিৎকা
ফোংদোকপা ওমডবা অচুম্বুগী
যৌরকড়া হায়তুনা মশোক অমতং ।
ধান ভৌরি যোগী ঋষিশিংনা
চংখবি তপস্য়াদা তুমিন লৈবগী
অচিকপগী
শান্তিগী ॥

ইম্ফাল

১/৯/৭৬

ছন্দ

মাঙদা উরিবা মূর্তিসি করিনো ?
নাকোং ধাংগংলি তাগদৰগী
অমুক্তা থেংনখিজিবা রাগ রাগিণী
অছুগা শৈহেক দক্ষিন ভারতকী
ধোরক্লি মূর্তিশিং চোংধোরক্লুনা
মন্দিরদা হক্লম্বা মীংনাইজবা কলাকারশিংনা
ধমজরম্বা পুনীগী ধ্যানগী মঙদা
গিনোকগী জিনদা ধোরকপগুম্বা
মঙলা তাইবংলা তৌরিবসি ?
য়েংজরি ঐহাক্তি ইতোম্বতা
চরাম্বরবা চিস্তাবু কোঞ্জরছুনা
পুনীগী ফজববু থেংনজনবা
করিগুম্বা লৈরম্ববদি অনৌবা ।
মীংফমদা লৈরি পেনাগী ছন্দদা
কোক্রগী নামিবা লুংশিংনা চামথোক্লবা
লেংঙম শাঙমদবা হকচাংগী শাথেক
উইশিল্লবা মীংফমগী তপস্বা
থেঙলবা অহিংগী বাঁশীগী সুরদা ।
শক্লি ঈশৈদি অর্থদি খঙদে
শারি জগোয়সু মরোলদি খঙদে
অছুবু পুবীরি ঐহাকপুদি মীশক্লম্বা

হেলোয়না চেল্লবা শুদ্ধাংলবা লম্মাংনরবা
 মা মাছুনা চংলি মীংতাংবগুয়া
 চৈল্ল তেব্ববা
 সুরগী লমদমদা মরোন মরোনগী জগত্তা ?
 হে নর্তকী !
 নহাকপু ঐহাক্সা শক খঙদে ।
 অছুবু নহাক্সী জগোয়সিনা মীং পাঙহল্লৈ ঐহাক্সী
 খঙজহল্লৈ ইশামকপু
 ইশানা থিজবা অসিদা
 থেংনরিবসি সুরগী ঈথক ঈপোমসিদা
 নত্তে অতোপ্পা লমদম অমগীক্ষ্মাবা
 নত্তে থা ভারতকী মূর্তিশিং অমসুং কলা
 নত্তে নহাকপুসু হে নীংথিজবা !
 থেংনরিবসি ঐহাক্সি ইশামক ।
 থঙজুরুদবনি নহালমথৈ মঙলান্দা
 কিরাট জাতিগী অরাং নোংপোক ভারতকী
 থিজুরুবনি থোরাংলবা মীংফননা
 তপথজ্ববা থম্মোয়না
 ফজবগী থোংগুল্লিরুবনি ।
 অছুবু লৈরয়ে থম্মোয়দা
 কাচীন অমদা
 নহাক্সী জগোইগী ছন্দ
 কোনশিজুরগাম্মি হৌজিক্তি চেৎনা
 ঐহাক্সী ছন্দবু ঐহাক্সা
 নহাক্সা যাকায়বৌরল্লবা ॥
 ইফাল
 ৫/১০/৭৭

ললানবগী মঙ

কোনশিঞ্জরগনি হৌজিক্তি চেৎনা
ফজবগী লৈরাংশিংসি ঠুংমক্সা
সুর ছন্দগী লংলানা পুনশিল্লিবা
মঙলানগী পরেং পরেংশিংসি ।
অছবু মঙবুদি করন্না কোনশিনগনি ?
পুল্লীগী য়াক্সবা লুংশাসিদা
তাথরক্সি তোপ তোপ বকুলগী লৈরাংশিংসি
অয়ুক্সী শিঞ্জারৈনা কেনবগুয়া ।
অছবু ঐনা কোনজরুই ঐনা কোনজরুই
চেৎ চেৎনা থম্মোয়দা
মাঙফদ্রবা মীকুপশিংসি পুল্লীগী
মূর্ত্তিশিংসি থোরক্সিবা
মীংফমসিদা চোকথরবা মায়থীরবা
মঙাল শাল্লক্সবা আশাগী ।
হে ঈশৈগী রাগিণীগী মূর্ত্তিশিং !
চঙশিল্লকউ কোনগে লাউ
ঐঙোন্দা চঙলকউ
করিগী হজ়োয়রি ?
শোক্সরাউ থম্মোয়সে য়েংলো লাউ মীংফমসে
ঙাইজরিবা নথোয়তবু
পুল্লীগী মীংকুপ থরদংগী ।

খঙইনে ঐহাকসু নখোয়সি মঙনিনে
 মঙালগী মঠৈ মঠৈনে
 থেংনবা য়ারেহে লৈচীলগা
 কংলবা চোকথরবা হকচাংসিগা ।
 অছবু কৈনো তোরিবসিদি ?
 হকচাংদা লৈহৌরিবসিদি করিনো ?
 নীংথিঙবীশিং অসিনা কোনবীরম্বা চুম্পীরম্বা
 মায়থোংদা চীনবান্দা
 তুমিন লৈয়ু— কনাদসু তন্নুহু
 কনানা অসিবু থাজগনি ?
 হায়রমই ঐঙোন্দা নাপচীক্লা
 নখোয়সি কনাসু নঙে লম্বানবা নিপা ।
 নহাকী ডাক্তনি
 নহাকী থম্মোয়দগী থোরকপা সুরগী
 ঈথক্তা তাউরিবা
 রাগ রাগিনীগী মীঙইশিংসি
 কোনশিল্লু ঐখোয়বু ননাক্তা লৈগনি
 মতম চুম্পদা লেংদনা ।
 পোখাজরি উথোংদা চীংয়াগী
 লম্বানবা নিপা অসিনা
 অছগা উরি মমিন্তা
 তান্নবা পাংয়াদা শাংলিবা থরো থম্বাল চাম চাম
 থম্বানা লৈরি তাউর তাউরছনা
 মতোমতা থঞ্জ
 অমুক্তং ইরোইজরবদিকো থম্বাল মরক অসিদা ।
 ইম্ফাল
 ৬/১০/৭৭

তীর্থ যাত্রা

১

মণিপুর নহাকীদমক বাদবা ওমদে ঐহাক ;
চঙমিল্লরকি খুংশল্লতুনা চহী কুমজা কয়াসি
চংলিবনি হায়তুনা মঙালগী লমদমদা
অতুবু থাংজিল্লকি খোঙদি অমম্বদা অম্ম
অমম্বগী মম্বদা অমম্বা ।
থাংজরুই নহাকপু নোংমদি শকখঙলকথিনি
চরায়লবা যাত্রী নচা লখানা
থেংনরকনি নহাকী নোকমিবা মায়থোং
থম্বাল চামনিপালগী মশক লোরতুনা ।
উজরি হোজিক্তি অমম্বদা মৈখুরক্তা
জমাংনা কাহংলবা নহাকী মায়থোং
চপশীল্লবা শকুদা উনশানা কুপ্পবা
তুম্বরাইগী মশক লোরিবা য়াচংবদা
তশেংবনি মণিপুর ! নহাকীদমক বাদবা ওমদে ।

২

লেম্বদি লৈত্রি তীর্থ যাত্রাগী খোঙচন্ডি
চংলি বারুগীগী মৈরা লিশিং পায়তুনা
কারি কোত্রগী চাঁংদোন্দা হোংলুই লৈমায়ছ
থেংনগত্রা হায়তুনা অপোকপগী শকুশিং

অহুব লৈরমই উফুলগী নংদা উফুল
 চাইখোকই উফুলশিংহু লম্বানবগী খুংনা
 ওল্লকই উফুলশিংহু শক্কগী শক্কডাক ।
 লাউজরমই ইরমদম মহাভারতকী মণিপুর
 ভারতকী কাচীন্দা ডাল্লিবা সনালৈবাক
 তাত্ত্বিক সাধনাগী খোয়দৌ মণিপুর
 অহুব মসি মঙ ওইরয়ে
 ওইরয়ে মঙলৈবাকী চোইরোল ।
 হে মণিপুর ! নহাকী চুয়গী লৈপাক মচেং অমত্তনি
 লৈকংলাগী মৈশারক্কা খাঙলিবা ।

৩

মফম অসিদা পাইরি লৈচীল
 অহুব নোংদি চুদে ।
 উপালশিংনা লৈরি চপ চপ লেপুনা
 তুমিন তুমিন মায় ওহোয়ুহুনা ।
 মফম অসিদা লৈরি মৈশাদি
 অহুব মঙালদি উদে ।
 ডাল্লি খাজহু পুণিমাগী অহিংদদি
 অহুব ফাওদে খাজগী অজংবদি ।
 লাউরে মীয়ান্ন খুং তুংবুন্নরহুনা
 নোংও চুথরো বাকোল্লো বাকোল্লো
 অহুব থোক্তে থোঞ্জেলদি ময়েক শেংনা
 মরমদি লমদমসে ওল্লকবনি মরুভুমি
 তোংগদবা মতম নল্লে অর্ডোবা শগোল
 তোংবা তাই লৈকংলাগী উট পরেং ।
 অওইবনি মণিপুর, নহাকীদমক বাদবা ওমদে ।

বাফম্বুদি ওইরে, তশেংনমক নীংবা কায়বগী
 আশা লৈতবগী লম্মাংনবগী ।
 অছবু করিদি তৌনি— অচুম্বতবু হায়বনি ।
 হোংনম্বক্লিবনি যুগ কয়াসি লৈলাংনব ।
 নোংমদোনগী লৈরাং থুজোক কংনবা ।
 অছবু মূর্তিসিদি ভশেংবা নুংগীনি
 থম্মোয় যাওদ্রবা কংলবা নুং মচেংনি
 নুংগা লৈরাংগা থেংনবা য়াবা নন্তে
 নুংগা থেংনগদবদি নুংতনি ।
 নুংতনা নুংগী য়েকবনি মরুপনি
 কংলি ঐথোয়না লৈরাং থুজোক নন্তে - নুং থুজোকনি
 লংশিল্লি মতমগী নুংগী লাইদা ।
 মণিপূর, নহাকীদমক বাদবা উমদে ঐহাক ।

৫

চংলি মচা কাংলুপ অমনা
 মমাগী ঈজং ঙাকদোরিবনি হায়ছনা
 লাইরেন মথেকী পল্লোন বাংমদা
 হোংনরি নাস্তোন্ধদবগী থৌনা ফনা
 অছবু ময়েক্তি নন্তে চুম্বগী লখী
 পাংথংবগী পাফন চা কয়ানি
 থেংজৌরোল কয়াগী য়াকায়বুংনি ।
 মায়কৈলাকপা লাইগা শাগোম্মরি ।
 কাস্তোন্ধবনি থোঙসি নীংতম্বগী মঙান্দা
 অছবু থাংজিনবতনি বন্দীশংগী লৈমায়দা
 ওইরি মথোয়না মঙগী বন্দী ।

অর্থ য়াওদনা কানশিল্লিক্ৰিবা খোঙথান্দা
 নীংতম্বগী মম্বদা ইশানা
 ইশাতবু চেংনা ফাজিনজবা
 মণিপুর ! নহাকীদমক তশেংনা বাদবা ওমদে ।

৬

কাউরবরা নহাকপু সংকীর্তনগী মোইবুং খোঙেল
 কাকতাগী নুংশিং নামিবা ?
 কাউজি মণিপুর কাউজি
 ঙাঙজরি নচাশিংসু চেনজরি নোংলক্তা তবি তবিনা
 পঙলবা নরাশিংগুম জ্ঞান তাদনা
 চেনশিজরি মাঙলোমদা চাঙথংপগী খোঙথান্দা ।
 অজুবু থাংজিল্লি অসুম অসুম মতমগী লাংদা
 য়োংশিল্লিকই নশা পুশ্বসি খারোনা য়োংপগুম্বা
 পুনীগী নুংশা স্বর থিংলক্ৰবা ।
 নশকতি ফজ'র অজুবু লায়নাদি কেনসরনি
 শন্দোরক্ৰি নশা পুশ্বদা মূংখিগনি নোংমদি
 নহাকী নঙাল নহাকী ফজবা খঙহৌদনা
 চীংলোন মাপলনা কোয়শিল্লিবা নীংঙাইদনা লৈখোক্ৰিবা
 মণিপুর ! নহাকীদমক বাদবা ওমদে ।

৭

লেপ্পা লৈত্রি তাঁর্থ যাত্রাদি—
 যাকায়রক্ৰপা মচা লিশিং কয়াগী
 তিংখোরক্ৰি নখুং লিশিং কয়া
 য়েংশিল্লহনা মীংফমশিংদি মায়খুমকিনা চীং অমসুং তমগী
 মীন্তাংবদি নন্তে অজুবু খঙদবনি মঙালগী মশক

চঙশিল্লি বেত্‌ইনশিংনা মরুগী লমদমদা
 লাউরত্‌না তাদনবা খোঞ্জেলদা শান্তিগী মুক্তিগী ।
 তশেংবদি উপায় লৈতবনি তৌফম খঙদবনি
 খৌরী চরম ফুল্লকপগী খোঞ্জেলনি
 অত্‌বু চঙশিনবদি তাই মাঙলোমদা অসুম অসুম
 লৈকংলাগী চাকথেক্‌লবা লুংশাদা
 মৈ হৌরবা উফুল্লক্তা উপায় লৈতনা
 হন্দোকফম লৈতবনি অমম্বনা তামরক্‌বস্তু ।
 মণিপুর ! নহাকীদমক তশেংনা বাদবা ঙমদে ।



শাংলম্বনি লমদমশিদস্তু
 মৈলৈলৈল্লা লুংজুম্পাল কদাম্বদি লৈলুংশি
 হৌজিক্তি ওনথে লৈকোলসি আতরগুলাপকী
 অতরগুলাপপু ফজ্জদে লুংশিদে হায়ববুদি নন্তে
 অত্‌বু পামজরুবতনি শীংগারৈ লৈরাংবু
 মশক খীজরবস্তু স্নারৈ লৈরাংতবু
 লমদমসিগী ওইজবা চাউজরকপা লৈহাও অসিদা ।
 য়েংশিল্লিক্তি হকচাং পুন্স মতমগী লৈরাং পরেংনা
 মনম ফাঙত্‌বা শকখঙত্‌বা লৈনাশিংনা
 গীবীগনি হায়ত্‌না মুক্তি রাখলগী
 অত্‌বু চিংনরে ওইরক্‌বরা বন্দী
 চাইখবীরক্‌না কোকখক্তা আতরগুলাপকী লৈনাশিংনা ।
 নীংশিংলক্‌তি হম্মা হম্মা
 অবাংগী চীংগোন্দা চীক্‌লা ডানজরিবী খোংগমমৈলৈবু
 মণিপুর ! নহাকীদমক বাদবা ঙমদে ঐহাক ।

লেপ্পদি যাদে তীর্থ যাত্রাগী খোঙচত্তি
 চঙশিন্দবদি যাদে মঙালগী মায়কৈদদি
 লাউনরি পুন্নমক্কা মাঙদা চঙশিনসি
 মাঙদনি মাঙদা মাঙলোমদা
 শোয়থিবদা খোঙফম অমতং
 নেংথায়থিগদোরি খোঙফম লিশিংনা
 মাঙগদোরি পুন্সৌ অর্থ লৈতনা ।
 ঐহাক্কা হংজরিবদি বাহং অসিমতনি—
 থাংজিল্লিবা খোঙথাং অসিমা মাঙদা
 চঙলক্কাবা অসুম তুং ওন-ওন্দুনা
 থাজরুরিবা চীংথৈগী মশেক অসিনা
 তারমদাইগী ডাঙানবা মশেক ওইরমছনা
 মাঙশিল্লক্কাবা অসুম অসুম
 ঐখোয় কৈদৌবা তাই ?
 লেপকক্কা কণ্ণত্তুয়া দোলাই চাকা ফাজিনথ্রবা লৈমায়দা
 মহাভারতকী লানফম অসিদা
 মথংদনা করি তৌবা ?
 মণিপুর ! নহাকীদমক বাদবা ওমদে ঐহাক ।
 ইফাল
 ২৭ । ৭ । ৭৮

ইশাগী শকফম

মতম অসি ফজবনি
তুমিন লৈয়ু। লাউনা ডাঙগহু
করিগুহা তাত্ৰবদি অহোবা খোজ্জেল
তাগনি কৰেয়বা ওইনা।

মাউদা য়েংখোকুহু মুহা
চান্নবশিংগী মায়খোংদা
য়েংশিল্লুরবদি খেংনগনি শেংখোনক
মিহুংগি।
লম্বী খাদোকউ সরকারগী লমজাউসিদা
চংসহু বেণ্ড পাটি
অঙম অধৌশিংগী প্রোসেসন
নহাকী ঐগীদি লম্বীগী চিদায়দনি
চংকদবনি লু লুহা।

নোকপহু মতমউ
নোক্তবা ইয়া ময়াজ্ৰবদি
মায়খোংদি উংপা য়াদে কপ্পিংবগী
খোকউচো মনীংখোংলোমদা
তৈখোকউ মিংলুদগী পিরাং মরিক অমনিদং লোহা।
অহুগা তাও অকাশবানী ইশফালদা
হুমিদাং পুং তরেংমথায় তাবদা

ସାଓଁରହନ୍ତୁ ଯାହି ନଂଗୀ ଐଶୀ ପାଠ ।
ପାଠିବୁଦି ପଢ଼ନୋ ନୋଦବନ୍ତୁ ଯାହି
ଓଈରମଗାନି ଆଶାଶୀ ଆଶା କାୟବଶୀ
ଅପାହୁଶୀ ପାମଦବଶୀ ପାଠି ପରେ
ଅହୁବୁ କନ୍ନିଶୁହଦନ୍ତୁ ସାଓଁରହା ଯାହି
ପାଠି ଅମତଂ
ନଂଗା ଐଶଶୀନମକ ॥
ଇଂଫାଲ
୧୫/୧/୧୯

প্রজাতন্ত্র হুমিং

ঈপা ইবুঙো, শাল্লজনিংবনি নচাদি
থরাগ্নিচাক খুজোক খুজোকা
লংথোকচনিংবনি লৈরাং চরোং চরোং
সমুদ্র তরেংকী বাংমদা
প্রজাতন্ত্র হুমিং সিদা
কোনশিজরছনা চেংনা থম্মোয়দা
চীংথৈ ফিছুপপু।

অছুবু থোরক্লি ফাইরবা লৈয়েংদা
দোলাই চাকা ফাজিনথবা
মহাভারতকী 'কর্ণগী' থোজেনদা—
ঙাইথো অর্জুণ মীকুপ অমতং ঙাইথো।
পৃথি মাতাসে অমুক্তং চাংয়েংনথিগে।

ঙহোকপা অভিলাপনি যুগসিগী
মীনা শা ওল্লকপসি
ওইরকপসি থম্মোয়না হুংগী মূর্তি
নোল্লকপসি অর্থ য়াওদনা।

প্রজাতন্ত্র হুমিংসিদা
পাইনিংবনি ঐহাকসু ফীরাং মচা অমত্তং
নীংভুগী

ধাল্লিংবনি মোমবতি মচা অমত্তং
কক্কোচনিংবনি পি মরীক অমত্তং শহীদশিংগী
থুয়া থস্বালদা ।

অত্থবু উপায় লৈতে
নাস্বোক্রবা লস্বী অতৈ লৈতে
কুপশিল্লনি শোয়দনা তেল্লা
ইশা পুস্বসি
নোস্বথিবা ভাই ইকোকসি
পাল্লরিবা তেনজৈশিংগী
চৈনাথোলদা ॥

ইক্ষাল

২৪ । ১ । ৭৯

পুরাণ মৈথাবা

তশেংনমক ঋষিবরা শাস্তিদাসনা
মৈতৈগী পুয়া শিংবু ?
ঐনা হংজরিবসি তাবীয়ু ।
ওইখিত্রা মপানগী মৈরীনা
মমুংগী মৈরী
মহুনা ঋষ্মাইবু চাকথেকহনখিবা ?
তশেংবনি পাইথোকখিবসি
পুয়া চা খরতা নত্তে
পুয়া চা কয়ানি পুয়া লিশিং লিশিংনি ।

অমুকসু হংজরি তাবীয়ু—
ধাদোকপা ওমগত্রা হিন্দুগী পুরাণশিংবু
ঈদা তোংদা চুত্রবা
শিংলিগী ইচেন্দা য়াওত্রবা ?
পুয়াগা পুরাণগগী তিগ্নফমদা
অনোবা পুন্লীগী লাংদাইফমদা
ওলহলবা ওমগত্রা মৈতাল
কলচরেল রিভোল্যুসনগী মমিংদা ?
ইফাল
২৪ । ১ । ৭৯

ব্লাহং

মকোক্তা কি য়েতুনা
ওস্তোইজরি ভক্ত অতুনা গোবিন্দগী লাইমাংদা
হিংসা অম্বতুং অধর্মনা
কল্পকপনা মিহোবনা
চাকথেক্সবা মশা অতুনা
হংলি য়েংথতুনা মূর্ত্তিদা
করি তৌজৌ হায়বগে ?
মোমোন নোকই গোবিন্দনা ।

থেনরুরে চোংথোক্তুনা
হিংসাগা হিংসাগা
লমন খুশ্গা লমন খুশ্গা
ইহং নাইহং শাকুরে মশা পুশ্গা ।
উপায় তুকলৈ লৈতে হিংফম
ধর্মগী লম্বীদা চংচবদা ।
য়েংথংচরি ভক্ততুনা গোবিন্দগী মায়ধোংদা
হংজরকই— করি তৌজৌ হায়বগে ?
মোমোন নোকই গোবিন্দনা ?
ইক্ষাল
২৪ । ২ । ৭৯

পাখংবা

ইবুথো পাখংবা । নহাক্তি লাইবক ফৈ
পা- বু খঙখি লৈমরেনগী ধোজান্দগী
কোয়ছুনা গুরুগী ফাংখোংবু তব্লেংলক ।
ঐখোয়দি ওইরে সনামহি
কোয়রি পৃথিবীগী মরোল তরেং
হজ্জিন হজ্জিন পোখাবা লৈতনা
পুজরছুনা কোকথক্তা
হারাবা —নোংখাংলৈমগী মীনোক ।
লেপ্পা লৈত্রি থোঙচৎসি
কিরাটকী ফীজোন শেংচিঞ্জরছুনা
লাল্লোকচরুই হিমালয় চীংশাং তিব্বতগী
ফাওরুই আরাকান লমদম
থেংনজরুই ফুনানগী উমং চম্পা লমহাংদা
ঈপা ঈপুগী থোঙগুল লীবা ।
চোকথরবা হকচাংনি
খাঙজবদা মীটৈ মীনোক লম্মানবশিংগী ।
য়েংজরুই খুনিং কাংখৎচছুনা
সমুদ্র তোৰ্বানগী বালি লমদমগী জগোয় শিংছুদা
থেংনগদ্দা করিগুয়া মৈতৈগী খুংথেক ।
চেংনা কোনশিনজরুই সনামহি পাখংববু
খেঙ্গৌরোল মাপলগা কোম্বা পাকল চহ্মহ্মফুবু

ঐথোয়তগীনি অতৈব শোকহল্লোই হায়তুনা ।

অতুবু ওইয়ল্ল লমদমসি যন্ত তন্ত মন্তগী

শিবগী দেবীগী মক্কোকা মমৈগা চীকুবা

কুণ্ডলিনী শক্তিগী চক্র তরুক লাস্বোক্তুনা ।

বাঁশী খোঞ্জেলনি ওস্বোকচরুই

তোড়িগী মরোল যাওরমলে

ডাওজরুই পেনাগী শৈশক্কা

চঙলমলে শিবগী যারানা

অতুবু থিরি তাজজি থবাই

পল্লপফম নাইজবা থোঙচৎসিদা

ঋবতারাগী ছন্দগা কোল্লনা

পা—বু খঙবগী তীর্থ যাত্রাদা ॥

ইক্ষাল

২৫ । ৪ । ৭৯

বরাক তোববান্দা

কুমথজরে মতম কুইনগী তুংদা
বরাকী তোববান্দা
নোংডাল্লমদাই মতম অসিদা মল্লি মল্লিবা
চায়খুংচরি ঈশিং খুজোক কোকথক্তা
শোকথবা ঈপা ঈপুগী চরণধুলিনা।
কোনশিনজৈ চেংনা হোথবা ইতিহাসপু
চহি চা কয়াগী নীংশিং মশেকপু।
ধাজরুই ওল্লেননা ঈপাগী মচা
মীকুপ খরদংগী ওইরবন্তু।
অছুবু ওল্লোকপনি—
পায়রমই খুত্তা টুথ ব্রশ সাবোন
তারি লৈঙোই মথক্তা স্যাগুল
কমদোনা শোকনি ঈশিং তুলসীবোংগীদমক
তুলসী হোদবা মীথুংশংগী
অমাংবা হকচাংসিনা ?
হোথবা ইতিহাসতা সেবা চঙজরিবা
শেংদবা মতমগী খুংশাশিংসিনা
ইক্ষাল
২৫।৪।৭৯

বিনোব।

অষ্টকপনি বাবা! নহাকী সাধনাসি
ঘনবীগীদমক কথোকলি পুলি নহাকী
থাজ্জল্লবা মীথানত্রবা মতমগী পুলিদা।
নহাক্তি লাইয়েকপনি পুলিগী
য়েক্ৰি মূর্তি অমতং নহাকী অরোইবা তুলিনা
মপি তারিবা ঘনবীগী মায়থোং অমতং
থোকহল্লি টেলিভিজনগী নকশিল্লবা মায়থোংগুয়া
চঙরবা জগৎকী মীংফমদা।
নৌহোনা তাকপিরি ভারতকী সভ্যতা
ঘনবীগা শাগোল্লরিবা লৌমীগী ইগুং
ভারতকী সংস্কৃতিগী ধরায়।
ধর্ম নন্তে নঙোন্দদি মসি অঙ্কনি।
রাজনীতি নন্তে অর্থনীতিনি সমাজনীতিনি।
বিজ্ঞাননা মেছিননা ধদংল'ক্লবা
প্রকৃতিগা মীওইবগগী মরী
পুল্লিকপনি নৌহোনা বিজ্ঞানগী মীংয়েংদা
পীথিবগুয়া শকুচুলাগী ফীজ্জেং বিদায়গী
আশ্রমগী উরী বারীশিংনা
তারি নহাকী থম্মোয় শোক্লবা থোল্লাউ—
“ঐনা শিরগা ঘনবীনা হিংজবা অত্থু ফৈ
ঐন্ শিবা ঘনবীবুন্ ওমজ্জবা কনবা
চংচখিনি মুংঙাইনা শিল্পজরগা ঈশ্বরদা।”

যনবীদি ইমানি লাউরি ভারতকী সংস্কৃতিনা
 কাউথ্রে হৌজিক্তি ভারত বাসীশিংনা।
 চাউথংলে থঞ্জরবা লাইরিক হৈবনি হায়জরিবা
 নোকুরি মথোয়না মখোল হৌনা
 মথোং চাড্রবা শোয়নাযরক্কাবা বুদ্ধিনি।
 অছব্ নহাক্তি হে ঋষি অথোইবা!
 বলিদান তৌরি নহাক্তী পুন্সীবু
 ইমাগী পিরাং তৈথোক্কাবা
 তাকগীনবা ভারত বাসী কোটি কয়ান্না
 মাঙশিল্লকইবা ভারতকী সভ্যতা
 ফংলকইবা মতমগী অভিশাপ
 ইমাবু শক থঙদবদগী মীরাযবদগী।
 ইম্ফাল

২৫।৪।৭৯

অচীকপা

নিলখোঙলবা সনা লমজাউসিদা
লেপ্লি ঐখোয় তুমিন তুমিনা
য়েংনরি অমগা অমগা
মীংতি য়েংনৈ উনৈ খঙনৈ অতুবু
বাদি ডাঙনদে ।
য়েংলি মীংতি কুপ্তনা জগৎ অমতদা
চীংলোন মাপলনা কোয়শিনবা লমদমদা
অতুগা ইশা ইশাদা ।
তারি পাউদি মথং মথং—
ঙরাংনা কাঙবিরল্লে পাখং অমা
শরু তেঁকপমথৈ
নহালনা হাংলমলে নহা অমা
লমহাং অতুহাইদা
ঙসিদি শোয়ড্রে লাক্লগনি নোংলৈ লুংশিং
বাদি ডাঙনরি ঐখোয় পুন্নমক
অতুবু মাঙথে খোঞ্জেলদি
ঙাইবদি ডাইরি য়ান্না বানা
লাকখিনি মতম অমদি—
তশেংনমক লাকখিগদ্রা ?
সভ্যতাগী মল্লবা মৈখু মরক অসিদা
চাঙখংপগী য়াচংবা মতম অসিদা

মী তাক্লক্লবা খোজ্জেল ধোক্ত্রু বা
কাংলুপ মচা অসিগী য়াৱা
তাবীনবা কনা লৈৱিবগে
খঙবীনবা কনা য়াওৱিবগে
শৱং ঋতুনা লোইশিল্লকপা অসিদা ?
ইক্ষাল
৫।১১।৭৯

খোঙচং

নশাগীদমক ওইরবদি তশেংনা
নশাদা য়েংজৌ
নশাদা হংজৌ
নশাবু খঙজগে হায়রবদি
উরিবনি য়েৰুবহুদি নশানা
মিংশেলগী মমিদা।
ফনদি ধোনা ফৈ মথোয়শিংসে
চংথ্রে মথোয়দি পুন্সিগী চেংজেল পুহুনা
অজুগহু চেংজেল লোইহুনা
নারক উরজু শা-কৈ মরজু
অমম অভানবদা নোংজু হুংশাদা
হনবা তোদনা অবেরা লৈতনা
লমদমহুদা
লমহুইনা তন্তনা থোংলিবা।
শোল্লমই মচীন্দা মুরুম মুরুম
নশাদা য়েংজৌ
নশাদা হংজৌ
নশাবু খঙজগে হায়রবদি
য়েংথোরুহু মপান্দা তথরুবা লৈকোন্দা
মচুগী তাং মরজু
য়েংজৌ নশাদা।

চঙশিনখি মথোয়না অরেঙ্গা লৈতনা
 পুজীগী পোনথা ধারতনা
 মৈ ঙ্গশিং হুংশিংকা মায়োক্কানা।
 তশেংনমক মথোয়বু শক খঙলত্রা
 ঐথোয়না ?
 হায়বদি শাই— ঐথোয়গী মীওইশিংনি
 থেংনবক্কাবনি অঙাং ওইরিঙৈদগী
 লৈকায় মচাশিংনি খুজংগী ইচিন্নাউনি
 করিগী খঙদদগে মথোয়বু।
 আশাগী বানি ধাজক্কাবনি
 শক খঙলবনি হায়না
 তশেংবদি মথোয়বু শক খঙজি।
 উহৌবদনি মথোয়না চংখিবা
 নত্তে থিন্দোকউবসু
 থেংনবদনি য়াচঙবদা মল্লি মল্লিবদা
 হোংনখিবা মথোয়না
 চীংজাউ মাপল নাস্হোক্কাবা।
 চঙখি মথোয়দি মথং মথং অমমম
 লেপখি চপতিংনা উপালগুয়া
 মরু লুকা
 মমীংতগী মপি তানা
 কনানা মথোয়বু নীংশিংবৌরিবগে ?
 হায়নরি ঐথোয়না
 উহৌদে খঙহৌদে
 থনল্লে মথোয়না বাই অমতংদি কাউঙমজ্জবা।
 ইক্ষাল
 ৫/১১/৭২

মীকপ থোকপা

কোনশিঞ্জরুই ঐহাক্সা মূর্তিশিংসে নুংভোগী
মীকপ থোরকপদা
থাবলগী মঙালগুয়া
চোকথরবা থুংশাশিংসিনা
সভ্যতাগী ঈচেলদা তাউথরকপা ।
অছুগা থাজরুই লেঙদনা লৈগনি মথোয়শিংসে
মাঙবা নাইবোই
মতমগী নুংশিংনা লুপদা ।
অছুবু ওইরক্সে ইশামক মূর্তি
নুংভোনা শাবা
মূর্তিগা মূর্তিগা তিন্নথ্রে
মতমগী মীনোস্তা ।
চংথ্রে মাঙদা মথং মথং
ওছোকা থাজদনা
মীংফমগী বাংমদা পরেং পরেং
মাঙখি মথং মথং ।
লুপ্সা তারবরা ঐহাকপু অনুম অনুম
লুপ্সা মূর্তিশিংসিগা লোয়ননা ।
অসিনা ঐনা লাউজৈ হোনা
অমুক্তদি পায়বীয়ু কৈদোগে
অমুক্তদি

অমুক্তদি পায়বীযু পোংলুমসে
 ঐহাক্কা চেন্নবা তারিবা
 লুংভৌগী মূর্ত্তিশিংসে
 লুপ্পা তারবরা ঐহাকপু অশুম অশুম ?
 মাঙথি খোঞ্জেলসে অহাঙবদা
 মীনোক্তা লৈহৌই মতমগী ।
 ফরে অহুদি চংপা তারবনিনা
 বসন্ত ঋতুনা চঙলকপসিদা
 শিল্লজ্জগে অঙাং অসিমতংদি
 চাউজরকপা য়োমশিন্দুনা আতরপুলাপনা
 কদম পান্থী মথোংদা
 তাজথিবা মুকুলী বাঁশী নাপচীক্কা
 পুবাঁথো অঙাং অসিমতংদি
 লানবীছনা যমুনা তুরেল
 থিংঙমজ্জবা সভ্যতাগী খোঙচক্তা ।
 নীংশিংবীযু অঙাং অসি চাউজরকপনি
 যমুনাগী ঘাট মপান্দা
 অহুনা পুবাঁথো অঙাং অসিমতংদি ।
 খঙড্রে হৌজিক্তি কনানা হিংবা কনানা শিবা
 কনানা মাঙবা কনানা মাঙদবা
 কনানা অচুপ্পা কনানা চুমদবা
 য়াই মুম্মরিবা লিনশিংপুয়া
 চয়েৎনহুনা চনৈননা
 ফলবনি অকনবা অভিলাপ
 যুগ অসি ।
 মসিনা লাউজরি খোঞ্জেলদি খোক্তনা

পূবীখো অঙাং অসিমতংদি
 চাউজখিবা কোয়শিন্দুনা
 নিংখো তুরেলনা
 অহাঙবা অতিয়াদা খাবলদা
 পূবীখো মঙালগী বাংমদা ।
 চংলে ঐহাক্তি চংপা তারবনিনা
 অমুম অমুম
 মাঙলোমদা
 মঙালগী ওয়তৈনবদা
 অমম্বদা
 ইতোমতা ॥
 ইক্ষাল
 ৪।১১।৭৯

গণতন্ত্রগী খোল্লাউ

অহিং হুংখিল খঙখিড্রে
মতম পুস্বদা মায়কৈ পুস্বদা
পূমনিল নীলত্রে
হুংশিবীয়ু ভোটপীবীয়ু মাইকগী খোল্লাউনা ।
হায়জবগী লোয়বা নাইদে
থস্বা লৈতে বাইগী ঈচেলসু
কোনরি ঐথোয়না অসিবু
প্রজাগী খোল্লাউ— গণতন্ত্র ।
তশেংবদি কারকপনি জোয়ার সমুদ্রগী
মীয়াম লাথ কয়গী থম্মোইগী বাথলগী
নীংজবা আশা কয়গী নীংবা কায়বগী
লৈত লায়র কয়গী পুন্সী কেল্লবা কয়গী
থম্মোইদগী জোয়ার নন্তে— বাথলগীসুনি
বাইগীসুনি— পুন্সী পুস্বগীনি
চেল্লি পুমডাও ডাওনা পুস্বমকসি
মচা মরা হুংহোব্বলবা ব্রজগী গোপীশিংগুয়া
গণতন্ত্রগী মুদলী বাঁশী মখোন্দা ।
থেঙলবা অহিংগী রাফম নন্তে বৃন্দাবনগী
অমুক হুংখিল হুংমিদাং খায়জবনি
তুস্বা হিপ্পা চাবা খঙজবনি
ডাওহল্লবনি প্রজা লখা কয়্যাসি

মতম খরদংগীদা ওইববস্থ ।
অত্ৰবু তাবীযু খোজেল অসে অমুক্তা
মী চীক্ৰবা অহিংদা য়েংশিজ্জহুনা
ইশানা ইশাদা
অমুক্তগা হম্মা তাবীযু—
হিংসাগী, শক্তি মুন্নবগী খোজেলনি
অঙহা তান্নবগী পাবার-পোলিটিম্বকী
হিংচাবগী খোন্নাউনি
তশেংবদি খোজেল অসি নত্তে
মীওইবগী ।

ইক্ষাল

১৫।২।৮০

অনৌবা পৃথিবী

জয়প্রকাশ নারায়ন নহরু শেমজগে হোৎনরুই

অনৌবা পৃথিবী অমা

লৈথবা মথজা হিংসাগী পাটি পোলিটিককী

পুন্নমক মুংশিনবা চান্নবা সর্বোদয়গী সমাজ

সম্পূর্ন ক্রান্তিগী শকফম অমা।

নাইতোমগী থোঞ্জেল নত্তে

খুমথি ভারতকী কোটি কয়ানা মতম অমদা

হোৎনজখি নতুং ইনগনি হায়না

পুলি বলিদান তৌছনা ঙাকনি

নীংতম্মা, মীওইবগী থোঞ্জেল।

হৌজিক্তি ওল্লক্রে অনৌবা অর্থ অমা

থোঞ্জেলছগী গণতন্ত্ৰগী তীর্থ যাত্রা অসিদা।

নহরু শাগৎকে হোৎনজরস্থা পৃথিবী

হৌজিক্তি মঙগী মশক ওইরে।

পুন্নমক য়েংশিল্লরে অমুক

পাফলদা পাটি পোলিটিককী

নহরু থদৎকে হোৎনরস্থা

খিরি ঐহরু শকফম

মঙগা তাইবংগগী

লৈরগজা অহুম মঙনা মঙ ওইছনা

ঋষি কয়গী কার্লমাক্সকী গান্ধিগী মঙ

অনৌবা পুথিবী অমা শেমুগী
 উল্লরোইত্রা ধোংশাৰা তাইবংদা পুথরকুবা
 মৌওইবগা শম্মনবা মৌয়ামগী ওইনবা ?
 সাক্ষী ওইরিবা চহী যুগ কয়া অসিনা
 পোকহল্লে তশেংবা— চিংনবা ।
 নীংবা কায়বহু নভে, চুম্মগী বাহু অমতনি
 গণতত্ত্বগী খোল্লাউনা লেপত্রবা
 নিংথমগী অয়ুক অসিদা ।
 তারি খোজ্জেল অমা ঋষিগী
 “মৌওইবগী পুল্লীদা পুরজ্জিবমথৈ অহোংবা
 খুছম চন্দ্রিমথৈ ইন্দ্রিগী অপাম্বা কয়াব
 উদ্ভিবমথৈ পূম্মকপু মান্ননা
 ব্রাহ্মন, শূদ্র চণ্ডালগী মশকপু
 পুরক্কোই পুল্লীদা কৈদৌঙে অওনবা”
 যোগগী লক্ষ্মীনি তাক্রিবসি
 মুণি ঋষি কয়গী বাণীনি
 ব্রাহ্মমনি হিংসা অহিংসাগী
 সত্য, প্রেম অমসুং কৰুণাগী ।
 অহুবু শম্মকম কদাইদনো—
 মঙগা পুল্লীগা
 খুংকা থম্মোয়গা ?
 হংজরি ঐহাক্কা কুনত্তবা শতাক্কীগী
 লোইরমদাইগী মতম অসিদা ।
 লাক্কি খোজ্জেল অমসু হম্মা হম্মা
 “মপান্দা য়েংগহু, হুংদা থিয়ু
 লৈবনি পাওথুম হুংদ থম্মোয়গী কাচিন্দা ।”

মাঙদা চাইথরক্কি বকুল লৈরাংশিংগুয়া
মঙ, পুলী, হিংসা, অহিংসা
প্রজাতন্ত্র, লোকশক্তি স্বর্গ মালেম
খুঞ্জনজরি ঐহাক্কা চাইরবা লৈরাংশিংসে
পরেং অমতং শেম্ববা ।
অত্‌হু চিংনবা পোকে ॥
ইক্ষাল
১৫ । ১ । ৮০

ঝাইগী অর্থ

থঙলকই ঐথোয়না ঝাইগী অর্থ লৈ
অনি থোক্রা লৈবা যাই
লৈবসু যাই অর্থ কয়া থোক্রা
অতুবু অর্থদি শোয়দনা লৈ
মিনা হকচাং তুংইনবগুম্মা।
অসিনা লৈরি মীওইবগী সাহিত্য কলা
বেদ, উপনিষদ অমসুং দর্শনগী মশক।
অতুবু কুনশুবা শতাব্দীগী লোইশিল্পমদাই অসিদা
ঝাইগী অর্থ মাঙশিল্পক
অর্থ থোক্রিবরা হোজিকপু
নীংতম্বগী, গণতন্ত্রগী অমসুং অহিংসাগী
নৌহোনা অমুক হংনিংলি
নীংতম্বা হায়বসি করিনো কনাগীনো
কদাইবুনো গণতন্ত্র কোরিবসে
করিবুনো প্রজাগী শক্তি হায়বসি?
শিজিন্নরি ঝাই খরসিবুদি তোয়না
পৃথিবীগী কাচিন খুদিংদা
নোংপোক্তা নোংচুপতা খাদা বাংদা
থোরক্লি তন্তনা মীওইবগী মচিন্দগী
চেস্বরক্লি নায়েত্রাগী ঈশিং চাইবীগুম্মা।
অতুবু মাঙথ্রে অর্থদি

অর্থ অনি অহম ধোঁকপা নত্তে
 অর্থ য়াম্বসু নত্তে— ওইরবদি ফনবু ফৈ
 তশেংনমক অর্থ মাঙখিবনি
 অর্থ য়াওরক্তুবনি ; লৈত্রবনি ।
 পুলি অসি শাগংলিবনি রাইহে খরা অসিনা
 মঙলিবনি মঙ কয়া লোয়নাইদবা মীওইবনা
 অহুবু মাঙথে রাইহে খরা অসিগী অর্থদি
 হৌজিকী হিংলিবা পুলদীদা ॥

ইফাল

১৫ । ১ । ৮০

রাঠে

বা ডাঙছুনা হিংজবনি ঐহাক
খঞ্জরুই শিজগনি বা ডাঙছুনা
রাঠেবু খোশাদে শিজিগ্নে খুংলাই ওইনা
ধাংলাং ওইনা
খিজনবা অচুম্বু ।
অছুবু মমশিল্লকই অতিয়া পুষা
রাঠেগী নোংনা নোংখাং কুপই
খাকই লাউই রাঠেগী মখংদা রাঠেনা
অকিবা পোকই পুল্লীদা
রাঠেগী অকিবা শক্তম উবদা ।
ওনশিল্লকই রাঠেনা ঐঙোন্দা মীংচাননা
হায়রকই হায়খোদনা অমুক্তা—
মতো অসি উবদা ঐহাক
তুমিন লৈজৈ অহানবা ওইনা
পুল্লীদা
রাঠেগী শক্তি মাঙখিছুনা
মিং উইশিন্দুনা ।
ইক্ষাল
২৩।২।৮১

য়াওশংগী আবীর

ইমা নহাক্কা মুংশিবীছনা নচাবু
য়াওশংগী আবীর তৈবীরে
ইথা খাজদনা মীং মায় পুন্সি
খঞ্জরুই ফংজরেদনা ইমাগী আশীর্বাদ
মুংশি মীনোক বসন্তুগী মতমসিদা
অসিনিদনা পুন্সী হায়ববু
খম্বাল লৈকাগুম্বা শান্তোকপা ।
নখুং পায়রছনা ঐহাক্কা খামজৈ
ওক্কে তোকপিরো ওসিগীদমক্তি ।
অছবু তোকপা লৈতে নখুংতি
নচাগী মায়খোংদা নানবৌবগী ।
অছবু করিনো ইমা তৌরিবসিদি
নচানা তপ্পা নানজরুবদা
হকচাং পুন্সি
খোংনজরকই ঈথেংগী লোইনাইড্রবা মশক
ইমাগী য়াওশংগী আবীর
ইমাগী হকচাংদগী চেম্বরকপা ॥

ইক্ষাল

২৩।২।৮১

বাহং অমতং

লমলানবনি ঐহাক
চংলিবনি তীর্থ যাত্রা
লৈকংলাগী পুল্লীসিদা
থুত্তা মৈয়া পায়তুনা
চোকথরে হকচাং পুষা
পুল্লীগী লানফম অসিদা
মায়থিরে হায়বমক্তি নত্তে
অতুব শাস্তিদি মাডথ্রে পুল্লীদগী
মুংপাকী ফক্কাং অসিদা
য়েশিজরি ইকোকসি হম্মা হম্মা ।
অতুব ইপা ইবুংডো !
বাহং অসিমতং নহাক্কা থুস্বীরবদি
ময়েক শেংনা মঙালগা লোয়ননা
নচানা হংজরিবসে পিরাংগা লোয়ননা
পুন্নমকসি নহাক্কা ভৌহনবরা ?
হোয়দা হায়বীয়ু তশেংনা
পুল্লীগী মইহে যানবা শকচব্বগে ॥
ইক্ষাল
২৩।২।৮১

বাঁশী

মঙলানগী লল্লোনবা
পুল্লীদা নীংবা কায়রবা
তশেংনমক চোকথরবরা ?
মীং পাংথোকউ
য়েংউ জগং অসি
অমম্বনা কূপশিল্লিবা মঙাল অসি
নোকথোকউ অমুক্তং
থেকনা লাউনা ।
থোংগংলু বাঁশীসি হুন্দোকলিবা
লৈমায়দা—
চেস্থোরকনি গোপী ময়াম
খাঙবা উমদছনা
নহাকী থম্মোয় হুংদগী
নোংথাংগী মশক ওইনা ॥
ইম্ফাল
২৩।২।৮১

খে/স্থান

ঐশ শকলি মুংশিনা
ফজৈদা ইমা মৈতৈ লৈমা
ঐহাকসু শকই তুংইমা
ফজৈদা ইমা মৈতৈ লৈমা ।
থরা লৈরগা লাউনরকই অমুক
কদোমদনো ইমা মণিপুর—
ঐহাকসু পাংশিল্লি অমুক
কদোমদনো ইমা মণিপুর ।
কাংবু অমনা লাউরকই
অনোবা সমাজ শেমলসি ।
ঐহাকসু তুং ইঞ্জৈ ইচং ধোনা
অনোবা সমাজ শেমলসি ।
লাঙই কাংবু অমনা অমুক
ইমা লৈবাক শংখঙসি
ঐহাকসু লাউজৈ শোস্থাননা
ইমা লৈবাক শকখঙসি ॥

ইফাল

২৩।২।৮১

রা অমতংদি হায়নীংবনি

শজিবুগী কল্লবা মুংশিং মরকসিদা

কোনশিঞ্জরতুনা নহাকপু চেংনা

নাপ চিক্রা

রা অমতংদি হায়নিংবনি ।

বসন্তুগী লৈরাংশিংনা শাংলকপদা

খুনগংলতুনা লৈনা অমতং

থেংচরতুনা নহাকী শাইনোন্দা

রা অমতংদি হায়নিংবনি ।

নোংজুগী নোংথাং মরক্তা

অমম্বদা চেংনা কোঞ্জরতুনা

পুল্লীগী অরোইবা ওইনা

রা অমতংদি হায়নিংবনি ।

ঐবু শক খঙবীড্রবা মালেমদা

তেংথাজতুনা অমুক্তং

অরোইবা পুল্লীগী খোম্বাংদা

রা অমতংদি হায়নিংবনি ॥

ইম্ফাল

২০।২।৮১

ইমাগী মন্দির

ইরৈবাক মচাশা !
নথোয়না থিরি শোজৈছ
ইমাগী মন্দিরগী থোঙগী
চীংদা তমদা
মুংশিত্তা মালংদা
মীংতগী পি শিহুনা
নশাছু ঈহং নাইহং শানা ।
অছুবু করম্মদি হাংগনি—
শোজৈদি লৈরি মন্দিরগী মহুংদা
করম্মবু হাংগনি
শোজৈ যাওদনা মন্দিরগী থোংবু ।
থোঙ কাওথায়বনু অরায়বা নত্তে
মরোল কয়া লোনথুবনি
যুগ কয়াগী শোজৈনা
ইমাগী মন্দিরগী থোঙ ॥
ইম্ফাল
২৩।২।৮১

ইমাগী মশক

সভ্যতাগী ঈচিক হুল্লকপদা
ডাঙানবা হুমিংকী মশেকলক্কা
হংজখি রাহং অসি নচাশিংনা
ইমা লমদম হুংশিবী
ইমা লৈবাক মৈত্রবাক
নহাকপু কনানো ?
ফংখিদে পাওখুম ॥
তরানিপালশুবা শতাব্দীগী ময়ায় চল্লকপদা
খেঙলবা অহিংদা রাস মণ্ডলদা
শুমহংপা মুরলী বাঁশীগী হুরদা
ঈংনা চীক্কা, হংজখি
নচা অধোইবা রাজর্ষি ভাগ্যচন্দ্রনা
সনা লৈবাক মণিপুর
নহাকপু কনানো ?
ফংখিদে পাওখুম ॥
কুনশুবা শতাব্দীগী লোইশিল্লকপা অসিদা
চরাংনরবা তথক্কাবা মৈথুরকসিদা
হিংসা অহিংসাগী মৈরীলক্কা
নচা লিখিং কয়াগী তপধদ্রবা খোল্লাউনা
চরাংনরবা নোংশাগী লাল্লাওদা
ঈহং নাইহং শারবা হকচাংনা

শান্তিগী লক্ষী মাঙথিছুনা
কোঞ্জরছনা নহাকী মল্লবা ফিজোনবু
মীংতগী পি শিস্থরছনা
হংলি রাহংসি তত্তনা
জুংশিবী ইমা কংলৈপাক
নহাকপু কনানো ?
মোমোন নোকই ইমানা
ফংজি পাওথুমদি ॥

ইক্ষাল

২৬।৪।৮১

ঝুং পান

পানগী শরুজা গীরিবমঠে নখোয়না
মায়ধীবা, ওংপা অমসুং চৈনা
চেংশিল্লকই হেমতুম ঝুংগী
রাশক অমসুং খাজবা ।
শাসমু ইহং নাইহং হকচাংসি
কেমখিসমু পঞ্চভূতগী শরুকসি
অতুবু নোক্রি ঝুংদদি
অকিবা লৈতনা তুমিলা ।
অসিনা চৎখরিবা নখোয়গী প্রচার ময়াম
ধীনা চৈবা, করেমবা অমসুং লঙনবা
চঙদে কৈদৌঝুংদা ঝুংগী শরুজা ।
অশেংবা রাফমদি অসিনি
তাও হে অপঙবশা !
ঐখোয়না হিংলিবসি ঝুংদনি ইতোমতনি
লৈরিবনি ফুদোংলবা সনাগুম্বা
অসিনা লোনশিল্লিবমঠে মখোয়না ধোংজাও
হাংদোরকনি অতুম মঙালগী মীহুংথোং পোরোন
পুশিল্লিবমঠে নখোয়না পানগী শরুজা
অমসুগী মথংদা অমসু
মীংচং খীবগী উনগী চীংজাও মটৈশিং
হোনদোকখিগনি ঐখোয়না হিদা

মঙালগী ঈপাক্তা তাউহুনা
 মসিমদি খঙলরোই নখোয়না কৈদৌঙে
 হিংলিবনি ঐখোয়দি
 জুংগী ফজবদা অজংবদা লেঙদবদা
 শাংলি থম্মোয়দা
 থম্মাল চামনিপাল
 পানগী শকফমগী রাংমদা ॥
 ইক্ষাল
 ২৫।৮।৮১

মাঙখ বা অঙাং

অঙাংছু কদায় চংত্রবগে
কোয়থি থিরি ঐহাক্রা ।
লোইরে তৌরিবসি ফি শেত্তবা
নিংথৌসিনা—
লাউরি নয়ামদি নীংথিথ্রেদা
ফজ্জথ্রেদা ওহোক্রু কুপত্রবা
লংলানিকো থেংনজ্রিদা স্কু
নীংথিববু ।
তারি নিংথৌগী নাকোংদা
কোয়চং চংলছুনা নোঙ্কুনা ।
অছুবু অঙাংছুতনদি হায়গনি শেংনা
অকিবা লৈতনা থৌনা ফনা
হে নিংথৌ !
নফি য়াওজ্রবদি কৈদৌরে ?

ইক্ষাল

২৫।৮।৮১

খণ্ডে তৌরিসিবু

ইমম মমশিল্লক্রে লস্বীসিবু
লস্বাংমবা হায়বত্ববা করিনো ?
উরক্রে পূম্মকসি মশেন মরাংগুয়া
মীৎসিনা উরক্তুনা মতৌরিবরা ?
অত্ববু খোঞ্জেলসু তাদে উচেক রায়াগী
যৌরক্রে লৈনমসু লৈকোন্দগী
চৎপনি হায়ত্বনদি হোৎনরি
বসন্ত ঋতুগী তাহাদা লৈরাং তম্মা।
হে ঐহাকী মিৎ !
নহাক্রা উরিবসি অচুস্সা ?
হে নাকোং !
তারিবা মখোলসিবু অঙইবরা ?
মলয়াগী খোহ্বোক্তবা ছন্দদা
বসন্তগী অভিসারদা চংলিবা ঐহাক্রা
থেন্নরিবসি করিগনো নৈখু মপৈ
অনংবা নোংগী মতৌগুয়া
চংলিবনি ঐহাক্রা লমদম য়োনবা
চাঙখংপগী হেমা ফজবগী, লুংডাইবগী
নীংতম্মবা শাথেক্তা।
অত্ববু অস্ক য়াম্মা চঙশিল্লক্ৰবদা
লাহ্বোক্ৰবদা পল কয়া পুন্সীগী

যৌগে হোৎনরিবা অমরাবতীগী লৈকোজা

তুংলোমদা অহুম অহুম

লৈহৌরবরা ?

ধাংলিবমথৈ খোঙধাংসি মঙালগী লমদমদা

চঙশিল্লরবরা অহুম অহুম অমদগী লোকুংদা ?

ইক্ষাল

১৭।৮।৮১

অচুম্বগী জয়

হে অচুম্বা ! নহাক্রা জয় ওইগনি হায়বসিবু

মমৈখদা শোয়দনা

তশেংনমক অচুম্বরা ?

চিংনবা পোন্ধে ।

উরি য়েংখি য়েংখিবদদি

জয় ওইরি মীনম্বনা মাইকৈ মরিদা

হিংলি মুংডায় য়াইফবা কয়ানা

মীনম্বনা শাগংলবা লাইশংদা

অছুগা কংলি প্রার্থনা মীনম্বগী

মতম পুম্বদা অরানবগী ।

মাঙলি পুনী কয়া কয়া শেংলবা

মীনমজ্ববা পাপ চঙজ্ববা

কেমলি লৈরাংগুম্বা লৈখোজগী

অতংপা লৈতনা পিরাংগুম্বা শিস্থুনা ।

পুশল্লকনি নহাক্রা শাজ্জগী পাউখুম

নহালমুক মপোন্ধী লানখিবা কর্মফল

মহুস্থ কনানা খঙগনি হায়জিল্লম্বস্থ

ওহাক থবায় পেম্ববা ?

অছুবু অচুম্বদি লোজ্জুনা খাঙলি

চীংমুং মাম্বুংদা শুকুংদা

লোংলছুনা পুম্বমক্তগী থাপ্পা ।

লানজত্ৰবা পুন্সী কয়ানা মাঙথবদা
 লৈথোক্তগী কেনথবা পোমশাংনবা
 লৈরাংগুয়া মতম চাদনা
 শেগায়থবদা থম্বালগী লৈনা কয়া
 থোঙপাক্কা নৈহংছুনা
 লৈরিবগে মথংদা করি ?
 অচীকপা, মূংথবা মৈরী
 মথংদনা অমুক করি
 অসিনা হংলি ঐহাক্কা
 থাজরক্ত্ৰুনা নঙেন্দা হে অচুয়া !
 শোয়দনমক ওইরবরা
 নহাকী জয় হায়বসিবু ?
 ইম্ফাল
 ২৩।৮।৮১

পুকনীংনদি হায়রি তপথখো

পুকনীংনদি হায়রি তপথখো
অছবু তৌরিবা ময়ামসি উবদা
করম্মা তপথগদগে বাথলসে ?
মিং উইশিল্লু য়েংথোক্কনু মীংফমছ
ফমছনা লৈয়ু থ্যানগী মূর্তিদা
হায়রি ঐঙোন্দা তন্তনা
অছবু করম্মদি য়েংদবা উমগনি
মুংগী মঙালদা ফাওরক্লিবা
শকফমসে পাপকী অত্যাচারগী ?
বা ঙাঙগম্ম চিন মেল্ল
তুমিন লৈয়ু নাকোং মেল্ল
হায়রি তন্তনা পুক্লিংনা
অছবু করম্মদি তাদবা উমগনি
মুংগী চৈনাখোল কয়াসি
মায়থিরবগী খোল্লাউ ময়ামসি
নাকোংদা তোয়না ঙংলরিবা ?
হায়রি তোয়না পুক্লিংনা
মঙ মঙউ আশা তোঁ
লাকনি অরংবা তুংগী শকফম ।
অছবু অমম্বনা অম্ম অম্ম কুপশিল্লক্লবা
মীপায়থীবী অচুম্বনা শমজি থায়ছনা চেল্লবদা

পাপকী মৈরীনা চাকখল্লবদা
 কজবগী মূর্তিনা কিস্তরবদা
 অসুম অসুম মতমগী য়হারাবদা
 করম্মা মঙগদগে মঙ
 লৈগদগে তৌছনা অরংবা আশা ?
 তারকই নাকোংদা অতংপা লৈতনা
 পুন্সী হায়বসি মঙনি
 মৈরিক অমতনি ম্ংগদবা
 থিবা খঙদনা নির্বানগী শক্তমদা ।
 পুক্রিংনদি হায়রি তপথথো
 অছবু তৌরিবা ময়ামসি উবদা
 করম্মা তপথগদগে রাখলসে ?

ইক্ষাল

২৬।৮।৮১

ষ্টেটলুড ফংবা লুমিংকীদমক

ইরক্লি চহী কয়াসি
বাকম অমতং হম্মা হম্মা
মণিপুর! নহাকীদমক
খন্দুনা লাক্লি ইরক্লি
চাময়ক হম্মা নহাকী পুল্লীব
চোকখদ্ৰবা হম্মাইদ্ৰবা সুর
অমতদা লেপ্তনা।
খঙলিবনি নহাকসু বাকমসি
নীংবা কায়বগী মুংশা ধীবগী
লম্মাংনবগী তোফম খঙদবগী
লেম্মা ডমজি কলমসি
পোখাফম খঙদ্ৰবা
অচুয়া অমসুং মংলানগী লানফম
ফোঙদোকপদা
নাকোং চামনা তাখিনবা।
অহুবু মণিপুর?
নহাক্লা ষ্টেটলুড ফংবা
লুমিং অসিমতংগীদমক্কাদি
ঐহাক চপচানা লেপ্তে
ফোঙদোকে হায়তুনা খরদংদি
লুংঙাইবগী পাউজেল অমতং

শহীদশিংশী মিংগেল শোল্লহুলা
 মরৈবাক নীংবা কয়াবু মিংগিলহুনা ।
 অসিনা য়েংথোকলুই রাজনীতিদা—
 থেংনগদ্রা অচুংবা খরদং
 অচুবু কুপশিল্লকই অতিয়া পুং
 হিংসাগী স্বার্থগী নাপলগী লৈচীয়া
 মাঙশিল্লকই অস্তম অস্তম
 অচুংগী মঙাল ।
 য়েংথোকলুই অমুক অর্থনীতিদা
 থোরকই মূর্ত্তি কয়া চরাম চতংনব্বা
 তৌফম খঙদ্রবা পুন্সীগী অর্থ মাঙথ্রবা
 লৈখা তারবা তোল্পবগী
 মশক লিশিং লিশিং ।
 উইশিল্লি মীংথোন অসি
 খল্লকই উরিবসিবু অচুংব্বা !
 কলম পায়খংলি
 অচুবু চখ্বা য়াদে মখাদি ।
 জুংশা খৌজরক্রে ইতোমতা
 ইবা য়ারোইদৌরিনা ওসিদি
 ফোঙদোকচবা মশেক অমত্তং
 জুংঙাইবগী অপেনবগী ।
 খঙহৌদনা লাউরকই খোঞ্জেল অমনা
 “হায়্য অপঙবা ! করিগী ষিবি
 জুংঙাইবা শক্তম পায়ুরি করিগী
 অপেনবা পুন্সী ?
 য়েংউ ইতিহাসতা নমাংমস্তা
 হৌথ্রবা যুগতা হৌজিক হৌজিকমক মালেমসিদা

কংখোকলিবদো মাঙনাইব্বা হকচাংবু
 শেগায়বিবদো করিস্ত লৈতব
 ফীজ্জেকুয়া নোক্রা নোক্রা
 ফংডমড্রবা পুল্লীগীদমক
 মরৈবাকীদমক
 মীওইবগী ইজ্জকীদমক
 ওনখিবদো উফুললক্তা
 লৈরাং খুজোক মরক্তা
 য়েংউ পুল্লীশিংছ নমিংতু পেয়া।
 অদ্রুগা পায়খংলু কলম
 শকউ ঈশৈ লেগুনা
 নমিংতগী পিরাং শিন্ধনা
 মোমোন মাইথোংগা লোয়ননা
 জগোই শাউ নখুং থাংগংলছনা
 নোকউ অতংপা লৈতনা
 মাঙনাইব্বা পুল্লশিংছবু নীংশিংলছনা
 ওসিগী ষ্টেটছড ফংবা মুমিংসিদা।”
 অসিনা মণিপুর।
 ইমা লমদম মুংলিবী ।
 ফোঙদোক্রি ওসিদি মুংডাইবা পাউশি
 ইথা থাজদনা
 উপায় লৈজ্জব্বা কলমসিনা।
 ইক্ষাল
 ১৮। ১। ৮২

চহী চামগী মতুংদা

ঐগোয়না কোজুরি অচুম্ব
চেজেংনা মিং উইশিল্লুনা
মসিনা মরোইরে হায়তুনা ।
কখোরি পুনী অচুম্বগীদমক
অরাবা খাঙলি হাংনরি
শুনরি লোইশিল্লরি পুনী কয়া
অচুম্বগীদমক ।

অতুব কমদৌট অমুকুং খম্বরবদি--

চহী চামগী মতুংদা

ওইখিগজা অচুম্বসি অচুম্বা
হোংলকলোইজা মহাকী শককম
ভোরবা মায়খোংতুনা মহাকী
ওল্লকলোইজা অমুক মশক ?
অতু ওইরবদি করি কামরি
পুনী কখোরুবা অচুম্বগীদমক ?
ফনবু মুংডাইবা রাখলনি
বসন্ত পঞ্চমী চঙলকপসিদা ।

ইক্ষাল

২৮ । ২ । ৮২

করি কান্নরিবগে শৈরেং ইবগী ?

খঙহোদনা বাখল অমা লাকই
মী চীক্লবা অহিং অমদা—
করি কান্নরিবা শৈরেং ইবগী ?
কনানা পাগনি তাগনি কনানা
ভোগদগে খঙইনা কনানা
মত্তমগী কবি গমবু ?
অর্থ মাঙথ্রে রাইগী—
শিনাথ্রে অচুম্বুত্থ .তৌশিল্লবনা
ধবকপুসু রাইহেনা
চুম্বুতগী রাইহেনা অর্থ য়াঙজব্বা ।
কবিতানি রাইহেনা শাগংপা
কিস্থখিনি রাইহেনা কিস্থখিবদা
তানিবদা ধরানমিচাক মধীগুয়া
অচাংবা অতিয়াদা ।
শম্বুজবদা রাইহেনা অর্থগা
খাইনরবদা অনিগী লৈপুন
করিদি লৈহোরি রাইহেনা মীঙইবগী ?
পোক্কই বাখল অসি তোয়না
কনানা কনাবুসু খেংনজব্বা
মুংশিনবা মাঙথ্রবা যুগসিদা
হিংসাগী মৈশা মরকসিদা ?

অছবু বাখলসিদি অরানবনি
 মাঙদ্রি কবিতাগী অর্থদি
 ফোঙদোকপনি য়াৰা পুন্সীসিগী
 খুদমনি হিংলি হায়বগী
 ষাজবা ফোঙদোকপনি
 মীওইবগী পুন্সীদা ।
 মাঙফদে শৈরেংগী অর্থদি
 ষিংঙমদে কবিতাগী ঈচেলদি ।
 অসিনা চেস্থরি ঈশিং চাইবীগুয়া
 অরেপ্পা লৈতনা লোপ্পা
 থম্মোই কয়াদগী
 শোক্লুনবা থম্মোই কয়াবু
 ফোঙদোকুবা পুন্সী মশক
 মাঙনাইজবা সুরদা
 লেপ্পরোইদবা ছন্দদা মীওইবগী ।
 ইক্ষাল

১৮।১।৮২

তুমিন লৈবা

তুমিন লৈখি মীং উইশিন্দুনা
ভারতকী মুনি ঋষিশিংনা
খ্যানগী শকফমদা
অতুনা উখি অচুস্ববু
মঙালবু ।
ফোংদোকখি বেদদা উপনিষদতা
পুলীগী অর্থবু লেগুনা ।
হোজিকী যুগতা লৈরি মীঙইবনা
মীং উইশিন্দুনা
মায় লৈথোজুনা
তুমিন্না ।
অতুনা লোংলি অচুস্ববু
ফোংদোকলি অর্থ লৈতববু
উপায় লৈজ্জব্বা পুলীসিগী ।
ইক্ষাল
১৮।১।৮২

পুল্লীগী অর্থ

ধরনা ধিরি পুল্লীগী অর্থ
মুণ্ডাইবদা বাৎত পাদবদা
শক্তিদা তৌবঙম্বদা
হিংবদা ।
ধিরি কাংবু অমনা পুল্লীগী অর্থ
কথোকপদা বলিদানদা
পুল্লীবু শান্ন পোংকুম খনবদা
শিদোকপদা ।
মকোক মনমতনি হিংবা
অমদি শিবা
অসিনা হিংলি অয়াস্বনা
অশিবগুম্বা
ধিরি কাংবু অমনা
চপচানা হিংনবগীদমক ।
খঙগদগে কনানা অচুম্বসি
হিংলিবসিনা শিবরা
শিবসিনা হিংলিবরা ?
ইক্ষাল
১৮ । ১ । ৮২

লাইনিংথো সনামহী

খিছবি নহাকপু তত্তনা
নচাশিংনা চময়না
লাইনিংথো সনামহী ।
হাংদোকুনা ইতিহাসকী চেনা কয়া
ফাক্তোকুনা পুরাণ কয়া পুয়া কয়া
খঙজনবা নহাকী অশেংবা চেংলৌ শক্তম ।
থেনরি কাংবু অমনা বেদগী লাইনীংদা
শোন মহ্যানি - গরুড়ান
মশা থপুনা পাইরিবা
অতুবু হায়রি থরা অমনা অমুক
অশিবনি, শিবনি জগৎপু
শেমলিবা জগৎপু ডাক্লিবা
শোল্লি থরনা অমুক--
কিরাটগী লাইনি হৌদোকমিন্নরকপনি
জাত অসিগী য়েলহৌঙৈগী ইতিহাসতা
লাংচরি হৌজিক্রা
য়ুমথোং খুদিংদা মনিপুরগী তম্পাকী
খুক্জরি চঙজরি
ইবুথো সনামহীদা নোল্লক্কা ।
অচুম্বা ফংনবা হোৎনবদা অচুম্বগীদমক্তা
খৎনরি চৈনরি লাউনরি ময়ামসি
কিরাটকী লাইনি হিন্দুগী লাইনি

মৈতৈতগী ওইবা অথোইবা লাইনি
 পুথোকচনবা লাক্লবদা নহাকপু
 ফিরোল কয়ানা মায়খুমথ্রবা
 যুগ কয়াগী লৈরোম্‌দা চনথ্রবা
 অমম্বা লোকমুংগী মূর্তি নহাকপু ।
 অহুবু অসিমদি হায়জনীংই
 লোম্মা নাপটিক্কা—

ইতিহাসকী চেনা লারোনশিংদা
 থেংনগদবদি লৈত্রে নহাকপু
 পাউগী মথংদা পাউ থোমজিনবা
 ফোঙদোক্লিবা অইবা লামায়শিংদা
 থেংনগদবদি ওইজে নহাকপু ।
 নহাক্তি লৈরিবনি মিংথৈ নাইদবা
 মিংথৈগী মম্‌দা ফাজিন্দুনা
 শক্লাইদবনি নহাক্তি ইবুথো
 শক্কী পোলাংদা ফাজিল্লিবা ।
 থেংনগনি নহাকপু শোয়দনা
 নঙোন্দা চঙজরিবা নচাশিংনা
 লাইশংদা নত্তে, মূর্তিদা নত্তে
 রাইহদস্ন নত্তে, মালেমদস্ন নত্তে
 থ্যানগী মীংফমদা
 থম্মোই লকাম্‌দা
 মঙাল ওইনা, মূর্তি ওইনা
 মশেক ওইনা, অচুম্বা ওইনা
 নহাকপুদি ইবুথো সনামহী ॥
 ইম্‌ফাল

২২।৯।৮২

নুপীমচা অমনা নোকপা

তশেংবদি ঐহাক আশা তৌজবনি
ফনা য়ান্না পামজববু
অচুম্ববু ফজববু পুলীগী অর্থবু
ওল্লকইবা সমাজগী মঙংসিদা
বাইহগী অর্থ মাঙথবা
নুংগা পানগা শম্ভব
থাংজিল্লিবনি হায়তুনা খোঙথাং
মঙালগী লমদমদা
চঙশিল্লকইবা অমম্বগী মায়কৈরোমদা ।
থেংনরি য়েংখি য়েংখিবদা
অচীকপা নাইতোম লৈবা
মীয়ান্না শৌরবা সহরগী লম্বীসিদা
আশাগী নীংবা কায়বগী অপাম্বগী মিহৌবগী
চমম্বরবা মৈথুরকসিদা
হিংনরি খুদিংমক
উপায় লৈতনা তুমিল্লা ।
লেপ্পে চপয়ুংনা ঐহাক
ইরমলগে খোজঁেসিনা উপায় লৈত্রবা—
আশা লৈত্রবা মীওইবা
মঙাল মাঙখিগদৌরবা মাংপান
পায়খলি কলম তনিরা
অরোইবা বাকম অসিগীদমক ।

অছবু খামই খুং অসিব
উঙমদবা শক্তি অমনা
অছগা য়েংথোকহল্লি ঐহাকপু
চিদায় অমদা লঙ্গীগী
নোকচবা শকফম বুপী মচা অমগী
শেংলবা চল্লবা মীনোক ।
ঙকচানহল্লি ঐহাকপু মীনোকুনা
পুন্সীগী খঙঙমদবা শক্লোনসিদা
থেংনজবা খঙহৌদনা মীকুপ অমতং
ফজবগী মঙাল অমতং ॥

ইক্ষাল

২২।৯।৮২

অচুস্বগীদমক

মীওইবনা লানতৌনরি, কাপরি, হাংনরি

অচুস্বগীদমক

অরাবা খাঙলি বলিদান তৌরি পুসীবু

অচুস্বগীদমক

নুংশিনরি কপরি লাউনরি কায়নমৈচাক খাঙলি

অচুস্বগীদমক

থাদোক্লি কথোক্লি সন্যাসী ওইরি ভিক্ষারী

অচুস্বগীদমক

কোনশিনজরি পৃথিবীবু মায়াগী হকচাংবু

অচুস্বগীদমক

থাদোক্লি লংথোক্লি চেঞ্জরি থাপা সংসারদগ্গী

লোংলি লৈমুংদা গুহাদা

চহী কয়া যুগ্ কয়া লোন্না তুমিল্লা

অচুস্বগীদমক

হে ঐহাকী অমস্বা অচুস্বা

হে ঐহাকী মঙাল অচুস্বা

নহাকী শকফমবু করিনো ?

ইক্ষাল

২২।২।৮২

কদোমদনো লক্ষীসিবু ?

চঙশিল্লি ঐথোয়না ধোনা ফনা
শিবা কিদনা মাঙলোমদা
মঙালগী লাম্মী ওইরছনা
লাউথোংছনা নিংঙাইবা লৈতনা
অছুবু তারিবা থোঞ্জেলসিদি করিনো ?
মীকপ মীরাঙথোলসিবু
য়াচংবগী মতমসিদা ?
আশা তৌজরুই থেংনগনি অসুম অসুম
চঙশিল্লিবা থোঙথাং থুদিংদা
অচুম্বা ফজবা
অচম্বা মীনোক
অছুবু মমশিল্লকইবা অসিনা করিগীনো
অসুম অসুম
নিংথমধাগী লৈটীলগুম্বা
পুন্সীগী সন্ধ্যা য়োশিল্লকপসিদা ?
ধাজরুই হে পৃথিবী !
অমৃতগী মচাশিংনি ঐথোয়দি
থেংনগনি শোয়দনা অমৃতগী পুন্সী
লোংলিবা লাইগী শকতম্বু ।
বাকমবুদি করম্বা লাল্লি হায়গনি
ঝমিশিংনা থেংনথবা সাধনাদা ?
অছুবু চংচরি লক্ষীগী লমশাংসিদা

লৈশিল্লিবা কোনা খুদিংদা
 থেংনরক্লি অসুম অসুম
 মৈশাগী মথংদা মৈশা
 খাঙঙমদবা, লুংশিহৈতবা, তমখীবা
 হে ঐহাক্কী পুল্লী !
 নাইতোম তারবা, থঙইবীজবা, মমশিল্লিবা ।
 অচুম্বরা লম্বীসিবু নজগা
 লম্বাংনরবরা ?
 চিংনবা পোকে ।
 কোঁবরা পুল্লী অসিবু চংলিবা
 অমম্বগী মথংদা অমম্বা
 চংলিবরা তশেংনমক মঙালগী মাংকৈদা ?
 নজগা লৈরিবরা মঙাল
 অমম্বসিদগী হেম্মা মম্বসিগী মম্বংদা ?
 করিগী কপত্রি যীশু খৃষ্ট
 মঙালগী অথোইবা যাত্রীক
 “ঈপা ইবুংঙো । ঐহাকপু নহাক্কা
 থাদোকপীরবরা ?”
 খোঞ্জেলসি খাঙঙমদবনি
 থিনবনি থম্মোইদা ভাশোম্মা
 অসিনা হংজরি হে পৃথিবী !
 খোঙচংলা অমম্বগী পুল্লীসিবু
 মঙালবুদি থিজবা
 অছবু ফংবদি লৈতবা
 ফরিবরা অসুম অসুম মাঙদা চঙশিনবনা
 নজগা হন্দোক্কসিরা তুংদা অসুম অসুম ?
 ইক্ষফাল
 ২২ । ৯ । ৮২

মৈনুংদা চোংশিনগদ্রা নত্রগা চোংশিল্লোইদ্রা

অরুবা সমস্তানি ঐহাক্রা খেংনরিবসি
লেপ্পা ওমদ্রি হৌজিক ফাওবা
কোয়চং চংলি কঙাওননা লম্বীদা
ফংননবা রাহং অসিমতংগী পাউথুম
রাহংবুদি ইচম চম্বনি—
চাক্রিবা মৈগী কুণ্ডসিদা মরৈ লখা তল্লিবা
চোংশিনবা তাবরা ঐহাকপু
নত্রগা থাপতোক্রা লেপ্পা তাবরা ?
মৈফমসিদি নন্তে তশেংবা যজ্ঞগী কুণ্ড
হোম পীরিবা মুণি ঋষিশিংগী
কংখোকলিবা লৈজবা পুথ্বা
হকচাংগী পুক্রীংগী থরায়গী
অমৃতগী থুবম ফংননবা ।
চাক্রিবা মৈরীসিদি যজ্ঞগী মশক নন্তে
মৈরীনি পাপকী স্বার্থগী, হিংসাগী অন্তায়গী
পুল্লীগী লানফমগী মৈচাক্রি
মশানা মশাবু কনজনবা
নত্রগা মাঙহনজনবা ।
হিংননবা নত্রগা শিননবা
(হিংবা শিবগী চপচাবা অর্থ ঐ থঙদ্রি)

কৈদৌবা তাই হৌজিক ঐহাকপু ?
 ইনশিল্লি শক্তি অমনদি চোংশিল্ল
 যাও মীয়ামগী পুলীদা
 হুংঙাইথোকউ পুলীগী মীকুপশিংছ
 নজগা খাঙউ পুলীগী চৈনাখোলছ
 অছবু ফাওদবদি যাদে
 অছগা ওমজরবদি
 মুথংলু চাক্লিবা মৈরীছ— পাংপকী মীনম্বগী
 শেমউ অনৌবা জগৎ অমা
 শান্তিগী, মঙালগী, অমৃতগী লমদম অমা ।
 অছবু খোঞ্জেল অমদি তারি—
 চঙশিনগলু খোঙকাপ অমত্তং
 নশাবু কনজগে হায়বদি
 নশাবু খঙজগে হায়রবদি
 ওইথোক্তবনি চোংথোরকপা অমুক হ্না
 মঙালগী মায়কৈদা অচুম্বগী লমদমদা
 অসিনা লেপউ থাংগা
 নমিং উইশিল্ল চেজেংনা
 থেংনগনি মঙাল থেংনগনি অচুম্বা
 নহাকী থম্মোইগী লকাহুংদা ।
 অসিনা ঐহাকসু তৌফম খঙদ্রে —
 করিগুম্বা চোংশিল্লুরবদি মৈফমসিদা
 জগৎকী মঙ্গলগীদমক শান্তিগীদমক
 অছগা থোরক্তুরবদি সীতাগুম্বা
 ফুদোংলবা সনাগুম্বা শেংনা
 মৈ ওনত্রবদি পুলিগী ফজবা থরসি ।
 চোংশিনদ্রে অমুক করম্বসু খাঙগনি

করম্বু য়েংহুনা লৈগনি— শিহুরিবা মীংকী পিরাংসে
মৌওই লখা কয়াগী

চুমদবগী, মীনম্বগী, হিংসাগী, ওংনৈবগী
চাকথেক্রিবসি মৈরি থোক্রা জগংপু।

করম্বা খঙগদগে পুলীৰু—

নকশিনগজা নল্গা থাপতোককজা

নকপা থাপনা করিনো ?

নকশিম্ববা হোংনবনা অসুম অসুম থাপতোকখিবরা

নল্গা থাপবা হোংনবসিনা

নকশিল্লিবরা অসুম অসুম

মাঙথে রাইগী অর্থ।

অমৃতগী পাউজেল শন্দোকপিরিবা

মাঙনাইদবগী মুংনাইদবগী

হে ঋষি মুণিশা !

তাকপীম্বু কৈদৌগে ঐঙোন্দা অসিমতংদি শেংনা

চোংশিনগজা চাক্রিবা মৈলুংসিদা

নল্গা হন্দোকজা তুংলোমদা থাপা

ফংনবনা অচুম্বু

মঙালবু

অমৃতবু ?

ইম্ফাল

৫।৬।৮৩

নবদ্বীপ ধাম

নুংশিরবা লমদমনি নবদ্বীপ ধাম
তীর্থ স্থাননি মমিং চংলবা
ভাগীরথী গঙ্গানা শাইগোল্লিবা
দ্বীপ মাপননা শাগংথিবা
ঙাল্লিবা ভক্তগী ধম্মোয়দা—
নুমিংকৌ মঙালগুম্না নন্তে কল্লবা
ঈংলবা পুর্নিমাগী ধাজগী মঙালদা।
রাখলগী পোংলুম্না নল্লবা
পুক্কীংসে কাহংলবা তর্কগী মৈরীদা
খঙহৌদনা ফাওরকই হকচাং কয়াংশিংদা
শিংলিগী ঈচেন্দা রাখলদা
ভক্তিগী ঈহৌ অমা।
খোরকই নোংঙাল্লমদাইদা অযুক্তা নুংখিলদা
নগর কীর্তন ভক্ত চা কয়াগী
হরিনাম মহা মন্ত্র শোল্লছনা লাউরছনা
অঙকপা সংকীর্তনগী যজ্ঞদা।
পাগে পায়খংপা লাইরিক থাদৈ
খবরগী পাউজেল রাজনীতিগী ঈরাং
তথক্কই ধম্মোইসি তপথবা ওমদে
খোরাংজরকই দর্শন
নবদ্বীপচন্দ্রগী অনপ্রভুগী গোবিন্দজীগী

খনজরুই অসুম— অসিরা
 ভক্তিগী ঈহো হায়বছু খেংনরিবা লাইরিক্তা ?
 চংলি খুদৈ অমা পুজছনা গঙ্গা মপান্দা
 অযুক্তা খুঙ্গংগী চিদায়দা য়োনবা
 গৌরাজ সেতুগী ঘাটতা—
 অছনা কখোকচৈ মায় নোংপোক ওল্লছনা
 গঙ্গা স্নান ফংজরছনা
 হৌথবা মল্লবা পীক্লবা মোংলবা রাখল
 পুকচেল তপ্লবী ঈংলবী গঙ্গাগী ঈচেন্দা ?
 হৈজদে তর্পন কংচবা মরীকচুয়া
 খঙজদি করিনো হরিনাম মহামন্ত্র
 অছবু ফাওই অসিমতংদি—
 অতংপা লৈতনা অরেপ্পা নাইদনা
 হৈকোন্দগী লৈকোন্দগী লৌবুক্তগী পাংতগী
 মন্দির কয়াদগী সংকীর্ভনগী মথোনদগী
 ভক্তশিংনা লুপচরিবা ঙাওজরিবা
 ভক্তি হায়বছু রাখা কৃষ্ণগী ॥

ইক্ষাল

২৫।১০।৮৩

অহাউবদগী

(ডাক্তর স্ত্যাসচন্দ্র মালিকপু নীংশিংছুনা ইবা)

লেপুবা ঙ্গেলেনি পুল্লী হায়বসি
মরী মরী শয়থবা
হৌথবা হৌজিক অমসুং ওইরকদবা
অনোবা হায়বা অমুক লৈতে
লৈতে হৌজিক হায়বসু
চংথরিবা ইতিহাসকী মৌওইবগী সভ্যতা দা ।
তুংদা ওইরকপা হায়বসি হৌথবছুনি
হৌথবনা হৌজিক লানশিনথিছুনা
ওইরকপনি তুং হায়বছু ।
অছুদি করি তোঁবা তাই মৌওইবনা
পুথোকৈ হায়বদি কলাগী কব্যাগী হৌকম ?
লাহৌছুনা অনীংবা অপাস্থা পামদবা
ঐগীতা ওইবা রাখল পুয়মকী ঝাংমদা
থিবা তাই— শুপ্ততগী অওইবা
ইংরাজী রাইহেদা “টু বি”
হৌজিক হায়বছু অশেংবা
মতমগী পল্লোন ঝাংমদা ।
লৈরে মরোল তরেংমক
লুংদা থম্মোয়দা
পুথোকপা তাই ঐথোয়না
বুদ্ধিগী শক্তিনা অমসুং বুদ্ধিগী ঝাংমদা ।

হায়বদি ঙমজি করিনো চপচানা
 অসিগুম্বা থিবগী থোঙচং অসি ।
 কোংজা বৌদ্ধশিংগী আত্মা হায়বত্থ
 নহুংগা বেদান্তগী আত্মা
 থোরক্কজা হুমিংকী মঙালগুম্বা
 সনাগী মায়থুম হাংদোকপদা ?
 অসিমতংদি শোয়জে—
 অহাংবনি, ভুমিন লৈবনি
 করিস্স লৈতবনি
 শূন্যনি ।
 থোরক্কনি মসিদগী অনৌবা পুল্লী মঙাল
 মীওইবগী অশেংবা থোঞ্জেল ॥
 ইক্ষাল

২৫ । ১০ । ৮৩

শ্রীগোরাঙ্গ

হংলি নখোয়নদি তত্তনা
লাউরি নাকোং— যৈশিনবমথৈ
গৌরচন্দ্রবু লাইয়া ?
বাজ্জালী মচা অসিবু
মীতোপকী লাই পুশিল্লকপসিবু ।
উক নোমই কাংবু অমনা—
খল্লবা য়াবা রাফমনি ।
অছুবু অসিমদি খল্লফম থোক্তা—
মহাক্সা থেংনবদগী পুসী কয়া ওনথবা
হরিনাম মহামস্তদা সংকীর্তনগী মথোলদা
ঙাওজরিবা ভক্ত লিশিং কয়া কয়ানা
পণ্ডিত মীচম অহল নহা নিপা মুশী
মহাকী চরণ ধূলিতবু ফংজরবদি হায়ছনা
নবদ্বীপ ধামগী উফুললক্তা
ওনথোইনা কপচরিবা পুসী মই
য়াল্লবনি হায়ছনা ।
হৌজিক্সা ভারত রাংমা লানথিছনা
পৃথিবী নোংপোক নোংচুপ শীছুংনা
শন্দোরক্সিবা হরে কৃষ্ণ হরে রাম
মসিবু কনানা ওমগদগে
লাইগী শক্তি নত্তনা ?

অমুকস্থ য়েসি মসিবু ভৌশিল্লবরা
 মহাকী গন্তীরা লীলাদা
 শাল্লথিবা চহী তরানিথোই
 অথল্লবা ভক্তগী মমাংদা—
 রাধাভাবতা চঙথিছনা
 “ভুসিদি ইবুংডোত্ত লেংলক্কগনি সখী”
 হায়বদা ছমাং মরীক কাংনা
 মশা থক থক নীক্লা জগোই শাবা
 লৈমায়দা ওনবা থরো থরো
 কৃষ্ণগা কায়নবা মৈচাক্লা।
 অমুকস্থ কৃষ্ণ ওন্দুনা কোবা—
 রাধা রাধা হায়ছনা
 হেল্লিবা রাধাগী প্রেমছ চুপচনিংছনা
 কৃষ্ণমক্লা ওনথিবা অনীংবা অছম
 পাঙথোক্কা— কৃষ্ণ চৈতন্ত।
 মসিদবু করি চিংননীংডাই লৈবগে
 প্রভুসি অবতারনি, শায়োননি
 রাধা কৃষ্ণগী, জগৎকী মপুনি
 শন্দোক্কা তাইবংদা
 প্রেমগী মহামন্ত্র ?
 ইক্ষাল
 ২৫।১০।৮৩

কথোকউ

তীর্থ যাত্রীকনি ঐহাক্তি
কোয়জরিবা পুলীগী হিদিেন তাকম্ব জামদগী অমদ
খিজরিবনি পুলীগী অচুস্বা
পুলীগী অর্থ চহী চা কয়া লাম্বোফুনা ।
কোনখিজরি চেংনা পুলীসিবু
ঐহাক্তানি হায়তুনা থাদোকলোই হায়না
ঐগীতনি হায়তুনা অপাস্বা মিহৌবদা ।
অতুবু খোঞ্জেল অমদি তাসি
মরক মরক্তা নাপদা চীক্সা
তেন তাক্তেন ভুঞ্জীষা :—
কথোকউ অতুগা মুংডাইবু ।
অর্থ খোক্তবা বাফমনি অহাম্বদদি
চমলুবা— চংনবীগী বাংমদা লৈব
খঙখিবা যোগী ঋষিশিংতনা
ধ্যানগী শকফমদা তপস্তাগী পাংগলনা ।
তাখি ঐখোয়না খোঞ্জেল অমদি
আচার্য্য বিনোবা ভাবেগী
ভূদান যজ্ঞদা— সম্পত্তি দান, জীবন দান
লায়রবনা কপচখীবা লোবীড্রে
হায়তুনা মহাক্তী কচ্চবা লম মচেং খয়া ।
অতুবু নবদ্বীপ ধামগী অনুপ্রভুগী মন্দিরগী

অকৌম্বৰগী চেক মৰোল খুদিংনা লাউৰি—
 কথোকউ— য়েউ কংলিবা ময়ামসি
 ইনাকখুবৰগী লায়বৰগী অশোন অনাগী কলাকাবখিংগী
 কথোকউ— হেমা কথোকউ।
 কথোকপা হায়বসি পুন্সীনি
 অসিনা কথোকদবনি - হকচাংবু
 পুন্সীবু ধম্মোয়বু পুন্সীগী লৈজবা পুম্ববু
 আত্ম সমৰ্পণগী যজ্ঞদা
 অত্ৰুতদা ফংগনি শাস্তি
 পোকপগী মুংঙাইবা।
 তারি থোঞ্জেলসি মায়কৈ মরিদগী ধক্তগী খাদগী
 পুন্সীভূমি ভক্তিগী ধাম অসিদা
 চময়হল্লি ঐহাকপু মীকুপ অমন্তং -
 হংজরকই বাহং অসিমতং হমা হমা
 কথোকপা হায়বসি পুন্সীরা ?
 ইফাল

তাং ২৫।১০।৮৩



মনিপুরী সাহিত্যদা শীংখানরবা কবি, সাহিত্যিক অমসুং আলোচক শ্রীএলাংবম নীলকান্ত সিংহগী অনীশুবা শৈংয়েংগী লাইরিক অসিদা খরগা হেমা মপুং ফান্না কবি অসিগী চহী তরামুক অসিদা ওইবকইবা মীংয়েংগী মশক অয়া থেংনবীগনি। আধুনিক কবি ওইবক্তা নক্তনা অরি অনৌগী কল্পবা শাফুশিংনা য়ৈরকপদা অমসুং কবিনা পুল্লীগী মসুং ছনজিন্না চঙশিন্নবা হোংনবনা আইবগী খুংইদা হোংলকইবা মশক অত্থ “তীর্থ যাত্রা” হাযবা শৈংয়েংগী লাইরিক অসিদা অপাবনা থেংনবীগনি। তাবীগনি স্তব মখল কয়া পুল্লীগী তীর্থ যাত্রিক অমগী মফমদগী— লোইবা নাইদবা, নাইররোইদোবা—থম্মোই বীণাদগী। ঈশৈনি লহৌ চংপগী, আশাগী, লাম্মাংনবগী অমসুং পম্বুংফম যৌনীংবগী।

আইবগী অটৈ লাইরিকশিং

অচাইবা লৈ (১৯৫৭)

মনিপুরী কবিতাগী ছন্দ (১৯৬৮)

চংলসিনে কদাইদনো ইবানী (১৯৭১)

মতমগী বাবেং (১৯৭৫)

Aspects of Indian Culture (1982)